

ہفت روزہ

خدا مالک دین

لاہور

زیر نگرانی

شیخ الفیہ حضرت مولانا محمد علی
شیرانی دارالافتاء لاہور

۳ جون ۱۹۴۱ء

یہ کتاب مطبوعات انجمن خدام الدین لاہور

۲۵ پیسے

اسلام کی عطا کردہ آزادی

(حضرت علامہ شبلی نعمانیؒ)

ایک دن حضرت فاروقؓ نے منبر پر کہا
ایک نے اٹھ کے کہا ”ہم تو نہ مانیں گے کبھی
چادریں مالِ غنیمت میں جواب کے آئیں
اُن میں ہر ایک کے حصّہ میں فقط ایک آتی
اب جو یہ جسم یہ تیرے نظر آتا ہے لباس
مختصر تھی وہ ردا اور تیرا قد ہے دراز

اپنے حصّہ سے زیادہ جو لیا تو نے، تو اب
گرچہ وہ حد مناسب سے بڑھا جاتا تھا
روک دے کوئی کسی کو، یہ نہ رکھتا تھا مجال
اپنے فرزند سے فاروقِ معظمؓ نے کہا
تم ہی دے سکتے ہو اس کا مری جانب سے جواب
بولے یوں ابنِ عمرؓ سب سے مخاطب ہو کر
ایک چادر میں جو پورا نہ ہوا ان کا لباس
اپنے حصّہ کی بھی میں نے انھیں چادر دیدی

”میں تمہیں حکم جو کچھ دوں تو کرو گے منظور ہے
کہ تیرے عمل میں ہم کو نظر آتا ہے فتور
صحنِ مسجد میں وہ تقسیم ہوئیں سب کے حضور
تھا تمہارا بھی وہی حق کی یہی ہے دستور
یہ اُسی ٹوٹ کی چادر سے بنا ہو گا ضرور
ایک چادر میں ترا جسم نہ ہو گا مستور
تو خلافت کے نہ قابل ہے نہ ہم ہیں مامور
سب کے سب مہر بہ لب تھے چہ اناث و چہ ذکور
نشہ عدل و مساوات سے تھے سب مخمور
”تم کو ہے حالتِ اصلی کی حقیقت پہ عبور
کہ نہ پکڑے مجھے محشر میں مرار ب غفور
”اس میں کچھ والدِ ماجد کا نہیں جرم و قصور
کر سکی اس کو گوارا نہ مری طبع غیور
واقعہ کی یہ حقیقت ہے کہ جو تھی مستور

نکتہ چیں نے یہ کہا اٹھ کے کہ ”ہاں! اے فاروقؓ

حکم دے ہم کو کہ اب ہم اُسے مانیں گے ضروراً

پاکستان اور عالمی سیاست میں تغیر

لیکن جہاں تک امریکی اعلانات اور رسمی ہمدردی کا تعلق ہے وہ ہمارے ساتھ رہی۔ آخر کار کینیڈی کی صدارت نے سربستہ رازوں سے پردہ اٹھا دیا۔ امریکہ جو ٹھوس کام کشمیر کے سلسلہ میں ہمارے حق میں نہ کر رہا تھا اس کی وجہ بھی سمجھ میں آ گئی۔ امریکہ ہندوستان کو اپنا مخالف بنانے کے حق میں نہ تھا۔ وہ پاکستان کے ذریعہ اور دوسرے ذرائع سے اس پر دباؤ ڈالتا رہا کہ وہ امریکی گروپ کا رکن بن جائے۔ مگر نہرو نے ایسا نہ ہونے دیا۔ آج امریکہ نے نہرو کی غیر مشروط امداد اور ایشیا میں اس کا قطعی اقتدار ضروری قرار دیا ہے۔ ہمارے حلیف کا ہمارے حریف کا گہرا دوست بن جانا ہماری بڑی سیاسی شکست ہے۔ موجودہ حکومت نے شاید اس کو قبل از وقت بھانپ لیا تھا۔ شاید اسی لئے اس نے تیل کے سلسلہ میں روس سے تعلقات کی سلسلہ جنبانی کی۔ اور کشمیر کی سرحدات کے سلسلہ میں چین سے بات چیت کو ضروری سمجھا۔

امریکہ کا یقین

صرف امریکہ پر کیا منحصر ہے تمام مغربی اقوام کی سیاست اپنے اغراض کے گرد گھومتی ہے۔ امریکہ کو چین کی پیش قدمی اور بھارت کے دفاعی انتظام سے یقین آ گیا کہ کمیونسٹ چین کی روک تھام اور اس کی دراز دستیوں کا مقابلہ بھارت کو اپنا وجود قائم رکھنے کے لئے از حد ضروری ہے۔ اس لئے امریکہ تمام شکوک و شبہات سے بالاتر ہو کر اب ہندوستان کو مضبوط تر بنانے پر تیل گیا ہے۔ اور فرط شوق، شدت عشق اور اقتدار کی اچانک تبدیلی نے حالات کا رخ بدل دیا۔ چنانچہ اس سمت سے کچھ بہکی بہکی باتیں سننے میں آنے لگیں۔ کبھی نہرو کو ایشیا کا لیڈر بنانے کا

پاکستان بننے کے بعد ہمارا رابطہ برطانیہ سے قائم رہا۔ مگر انگریزوں نے پاکستان کے مقابلہ میں ہندوستان کے ساتھ ترجیحی سلوک روا رکھا۔ سرحدوں کی حد بندی، مسئلہ کشمیر وغیرہ اس کی نمایاں نشانیاں ہیں۔ تقسیم کے بعد ہماری سرپرستی امریکہ نے قبول کر لی چونکہ یہ ایک عام خیال تھا اور اب تک اس خیالی بت کی پوجا ہو رہی ہے کہ کوئی ملک آج کے زمانہ میں غیر جانب دار رہ کر زندہ نہیں رہ سکتا۔ ہم نے اس کی مخالفت نہیں کی بلکہ اپنا مذہبی اور دینی فریضہ جانتے ہوئے بار بار اسلامی تعلیمات کی اس رُوح کو پیش کیا کہ ہماری ترقی اور کامیابی کا راز اسلامی اصولوں پر پورے طور سے عمل پیرا ہونے میں مضمر ہے۔ اس کے علاوہ ہم نے عالم اسلام کے اتحاد اور احکام اسلام کی اجتماعی تعمیل کے ساتھ ساتھ مادی اسباب کی تیاری پر بھی ہمیشہ زور دیا مگر بھروسہ پھر بھی اللہ تعالیٰ کی ذات پر کرنا ہوگا اسلام کے اس روشن اور قطعی اصول کو آزمانے کی ضرورت نہیں ہے۔ سینکڑوں برس کی تاریخ اس کا زندہ ثبوت اور ناقابل تردید دلیل ہے۔ الحمد للہ اس خواب کی تعبید عملی صورت اختیار کرتی نظر آ رہی ہے۔

بہر حال یقین کی کمی اور تذبذب کی شدت نے ہمارا رشتہ امریکہ سے جوڑ دیا۔ ہم امریکہ کا گہیوں کھا کھا کر اس کے گن گاتے رہے۔ اس کا قدرتی نتیجہ یہ نکلا کہ ہندوستان روس کی طرف زیادہ جھک گیا۔ روس سے اس نے ٹھوس فوائد حاصل کئے اور تعجب ہے کہ باوجود اس کے امریکہ بھی ہم سے زیادہ اس کی امداد کرتا رہا۔

بِسْمِ اللّٰهِ الرَّحْمٰنِ الرَّحِیْمِ

روزہ ہفتہ
خدا کے دین لاہور

جلد ۱۶
مطابق
۱۶ محرم الحرام ۱۴۳۱ھ
۳۰ جون ۱۹۷۱ء
شمارہ



اس شمارے میں

سلام کی عطا کردہ آزادی	علامہ شبلی نعمانی
اداریہ	مدیر
مجلس ذکر	حضرت شیخ التفسیر مدظلہ
احادیث الرسول	ماخوذ
خطبہ جمعہ	حضرت شیخ التفسیر مدظلہ
رموز اسرار القرآن	ایم عبدالرحمان لودھی
قرآن کریم کے مترجم اور مفسر کے لئے ہدایات	مولانا محمد اویس کاندھلوی
بچوں کا صفحہ	ماخوذ



شرح چندہ

سالانہ گیارہ روپے
سہ ماہی تین روپے
عام فی پرچہ ۵ روپے
فون ۶۷۵۴۵

ضروری ہدایت

احباب سے گزارش ہے کہ خدام الدین کو پڑھنے کے بعد رومی میں فروخت نہ کریں بلکہ کسی اور ضرورت مند دوست کو یا طالب علم کو دے دیں۔ یہ آپ کے لئے صدقہ جاریہ ہوگا۔ ورنہ رومی میں فروخت کرنے کا گناہ آپ کے ذمہ ہوگا۔

اسلامی حکومتوں کے وقت سینا میں تھے
عربی کا مقولہ ہے

النَّاسُ عَلَى دِينِ مُلُوكِهِمْ

ترجمہ۔ لوگ اپنے بادشاہوں کے
طریقے پر چلتے ہیں۔ چونکہ انگریز سینا
کی لغت لایا ہے۔ اس لئے لاہوری
انگریز کے طریقے پر چل رہے ہیں
لاہور کے رہنے والے۔ سیناؤں کے
عاشق۔ روز رات کو سینا دیکھنے جاتے
ہیں۔ کبھیوں کو نذرانہ دینے کے لئے
صبح کو حلال کمایا۔ رات کو حرام گنویا
(والا ماشاء اللہ)

اسی لاہور میں لائسنس دار چکلوں کے علاوہ ۵۰۰۰
پرائیویٹ زنا کے اڈے ہیں۔ پولیس کی رپوٹ
کے مطابق جہاں شریف عورتیں اور
مرد زنا کرتے ہیں۔ یہ جٹلین مرد
اور عورتیں۔ جو زنا کرتے ہیں۔ انگریز
کی اصطلاح میں جٹلین ہوں گے۔ شریعت
محمدی کی اصطلاح میں یہ کہتے ہیں۔ انہیں
جٹلین کون کہتا ہے۔

اللہ تعالیٰ کا قرآن مجید میں ارشاد ہے
لَقَدْ كَفَرَ الَّذِينَ قَالُوا إِنَّ اللَّهَ
هُوَ الْمَسِيحُ ابْنُ مَرْيَمَ

ترجمہ۔ البتہ تحقیق کافر ہو چکے

ہیں۔ وہ لوگ جو کہتے ہیں

کہ اللہ مسیح بیٹا مریم کا

ہے۔ (رپ رکوع ۷)

انگریز تو احمق ہے۔ جو مسیح ابن
مریم کو خدا مانتا ہے۔ اور تمہارا رہنما
پیشوا انگریز ہے۔ اس کے نقش قدم پر
چل رہے ہو۔ ہوش کرو۔ انگریز کے
طریقے کو چھوڑ کر حضور علیہ الصلوٰۃ
والسلام کے طریقے پر عمل کرو۔

اللہ تعالیٰ سے دعا کرتا ہوں۔

کہ آپ سب کو جنت میں پہنچائے۔

اور دوزخ سے بچائے۔ لیکن یہ باتیں

سے نہیں ہوگا۔ عمل کریں گے۔ تو

جنت میں جائیں گے۔ ورنہ دوزخ میں

ہوشیار ہو جاؤ۔ ہوش میں آؤ

اور عمل کرو۔ اپنے کردار کو جنتیوں

والے بناؤ۔ دوزخ میں جانے والوں

کے کردار نہ بناؤ۔ شیطان ہر ایک آدمی

کے ساتھ ہے۔ ہر ایک عورت کے ساتھ

ہے۔ پہلے ایک انسان تھا۔ یعنی آدم

علیہ السلام تو ایک شیطان تھا۔ جو

جوں انسانوں کی تعداد زیادہ ہوتی ہے

مرجلسہ ذکر منقذہ جمعرات ۸ محرم الحرام ۱۳۸۱ھ مطابق ۲۲ جون ۱۹۶۱ء

آج ذکر کے بعد مخدومنا و مرشدنا حضرت مولانا احمد علی صاحبہ نے مندرجہ ذیل تقریر فرمائی

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى سُبْحَانَكَ عَلَى عِبَادِكَ الَّذِينَ اصْطَفَى آمَّا بَعْدُ

دوزخ کے گرد باڑ ہے۔ خواہشات نفسانی کی

اول

بہشت کے گرد باڑ ہے۔ ناپسندیدہ طبع کی

ٹھنڈے پانی سے وضو کرنے کی
تکلیف کو برداشت کرے گا۔ وہ
جنت میں جائے گا۔ اور جو آرام
سے سویا رہے گا۔ اپنے نفس کی
خواہش پر عمل کرے گا۔ وہ دوزخ
میں جائے گا۔

بہترین کلام وہ ہے۔ جو جامع ہو
اور مختصر ہو۔ دنیا کے تمام انسانوں
کے لئے یہ ایک چھوٹی سی حدیث
فیصلہ کن ہے۔ اس سے پتہ چلتا ہے
کہ کون بہشتی ہے۔ اور کون دوزخی
ہے۔ جو خواہشات نفسانی کے تابع
ہے۔ وہ دوزخی اور جو ناپسندیدہ
طبع کام کرنے والا ہے۔ وہ بہشتی۔

شیطان پر اللہ تعالیٰ نے جب لعنت
بیجی۔ تو اُس نے کہا کہ اے اللہ

تیری عزت کی قسم سے کہ میں اس

آدم کی اولاد کو گمراہ کروں گا۔ مگر

چند مخلص بندے بچ جائیں گے۔

بہت ہی تھوڑی تعداد میں تیرے

نیک بندے میرے قابو نہیں آئیں گے

شیطان قسم کھا کر آیا ہے کہ سب کو

گمراہ کروں گا۔

آج کل انسان حرام اور ناجائز

کاموں میں زیادہ اکتھے ہوتے ہیں

حلال کاموں میں بہت کم جمع ہوتے

ہیں۔

مسجد میں لوگ زیادہ ہوتے ہیں۔

یا سیناؤں میں؟

صرف لاہور میں ۲۰ سینا ہال ہیں۔

خدا کا غضب۔ یہ لعنت انگریز اپنے

ساتھ لندن سے لایا ہے۔ مغلوں کی

آپ نے ارشاد فرمایا۔ کہ اللہ
تعالیٰ سے دعا کرتا ہوں۔ کہ اللہ
تعالیٰ ہمارا یہاں ذکر کے لئے جمع
ہونے کو قبول فرمائے۔ اور اس
ذکر کو ذریعہ نجات بنائے۔ (امین)
ہر جمعرات کو ذکر کے بعد میں
کچھ عرض کر دیتا ہوں۔ تاکہ ہم
توبہ کر کے اللہ تعالیٰ کو خوش کریں
اور اللہ تعالیٰ ہمارے گناہ بخش دے۔
آج میں ایک حدیث سناتا ہوں۔

عن ابی ہریرۃ قال قال
رسول اللہ صلی اللہ علیہ وسلم

حفت النار بالشهوات

وحفت الجنة بالمکار

ترجمہ۔ دوزخ کے گرد باڑ ہے

خواہشات نفسانی کی۔ اور بہشت کے

گرد باڑ ہے۔ ناپسندیدہ طبع کی۔

یعنی خواہشات نفسانی انسان کو

دوزخ میں لے جائیں گی۔ اگر ہم

خواہشات نفسانی پر عمل کریں گے۔ اور

اللہ تعالیٰ کی مرضی سامنے نہیں رکھیں گے

تو دوزخ میں جائیں گے۔ اور جنت

میں ناپسندیدہ طبع کام کرنے سے داخل

ہوں گے۔

مثلاً سردی کے موسم میں صبح کی

ناز کے وقت گرم گرم بسترے سے

اٹھ کر ٹھنڈے پانی سے وضو کرنے

کو طبیعت نہیں چاہتی۔ دل یہی کہتا

ہے۔ کہ مزے سے سوئے رہو۔

اٹھو گے تو سردی لگے گی۔ مگر اُس

وقت جو گرم بسترے کو چھوڑنے اور

تو توں شیطانوں کی تعداد بھی بڑھتی جاتی ہے۔ ہمارا سب کا دادا حضرت آدم علیہ السلام فوت ہو چکے ہیں۔ لیکن شیطانوں کا دادا زندہ ہے۔ اُس نے قیامت کے دن تک کی مہلت مانگی ہے۔ اور اُس نے اولاد آدم کو گمراہ کرنے کا ٹھیکہ لے رکھا ہے۔ ہر ایک مرد عورت کے ساتھ شیطان ہے۔ وہ اپنا کام کر رہے ہیں۔ یعنی گمراہی کی طرف چلا رہے ہیں۔ اللہ تعالیٰ نے انسانوں کو شیطان کے شر سے بچانے کے لئے ایک لاکھ چوبیس ہزار انبیاء علیہ السلام کو مبعوث فرمایا۔ جو انسانوں کو سیدھے راستے پر چلنے اور شیطانی راستوں سے بچنے کی تلقین کرتے رہے۔ حضور صلی اللہ علیہ وسلم نے فرمایا کہ میرے بعد کوئی نبی نہیں آئے گا۔ لیکن میری امت کے علماء کرام آئیں گے جو امت کو غلط راستے سے ہٹا کر سیدھے راستے پر چلا دیں گے۔ اور حضور نے فرمایا۔ کہ میری امت کے علماء کا درجہ بنی اسرائیل کے نبیوں کے درجے کے برابر ہے۔ جس طرح اللہ تعالیٰ بنی اسرائیل کی قوم میں چھوٹے چھوٹے نبی بھیجا کرتا تھا۔ اسی طرح میری امت میں علماء پیدا ہوں گے۔ جو تبلیغ کا کام کریں گے۔ آج کل علمائے کرام لوگوں کو غفلت سے بیدار کر رہے ہیں۔ شیطان کے پیچھے سے بچانے کی کوشش کرتے ہیں۔ لیکن پھر بھی لوگ دوزخ کی طرف جا رہے ہیں۔ اور بجائے علمائے کرام کے کہنے پر عمل کرنے کے ان کی توہین کرتے ہیں۔

میں تم سے پوچھتا ہوں کہ لاہور میں گمراہی پھیلانے کے لئے انگریز کے وقت میں ۱۲ کالج تھے۔ کیا پرائمری میں قرآن تھا۔ مڈل میں قرآن تھا۔ ہائی سکول اور کالج کی زندگی میں قرآن تھا۔ تم ایم اے پاس کرنے کے بعد قرآن ناظرہ نہیں پڑھ سکتے۔ قرآن سے تو بالکل جاہل ہو۔ اور پھر علمائے کرام پر مذاق اڑاتے ہو۔ جن کی حضور علیہ الصلوٰۃ والسلام توہین کریں۔ (یعنی انگریز) اُس کی تم عزت کرو۔ اور جن کی رسول کریم عزت کریں۔ یعنی علماء کرام جن کی تم توہین کرو۔ کچھ عقل بھی

ہے۔ یا نہیں۔ انگریز تمہاری عقل منہ کر گیا ہے۔ سنو! غور سے سنو علمائے کرام تم کو تعلیم ربانی دیتے ہیں۔ تم کو باجیا بنانا چاہتے ہیں۔ اور انگریز تم کو بے حیائی سکھاتا ہے۔ تم بتلاؤ۔ کہ ہمارے لاکھ کی آبادی میں کسی ایک نے اپنے کسی ایک لڑکے کو عالم دین بنایا ہو کیا کوئی تھا۔ اور کیا کوئی اب ہے قرآن سے تو تم بالکل جاہل ہو۔ اور پھر علمائے کرام پر مذاق کرتے ہو۔ تم کو شرم نہیں آتی۔ بی۔ اے ہو جائیں۔ لڑکا بھی بی۔ اے ہو جائے۔ لڑکی بھی بی۔ اے ہو جائے۔ اور پھر تو کمری مل جائے۔ تمہاری عقل منہ ہو گئی ہے۔ اللہ تعالیٰ تمہیں ہدایت دے۔ امین۔ تم اے لاہوریو۔ قیامت کے دن یہ نہ کہہ سکو گے۔ کہ رَبَّنَا مَآ جَاءَنَا مِنْ نَذِيرٍ۔ اے اللہ تیرا کوئی بندہ ہمیں ڈرانے کے لئے آیا ہی نہیں تھا۔ حضور صلی اللہ علیہ وسلم کے دربار میں یہ عذر نہ کر سکو گے۔ کہ یا رسول اللہ آپ کا کوئی خادم ہیں آپ کا دین بتلائے کے لئے آیا ہی نہ تھا۔ میں اللہ تعالیٰ اور رسول اللہ صلی اللہ علیہ وسلم کو تمہارے اعتراضات سے بری لڑ کرنا چاہتا ہوں۔ اللہ تعالیٰ مجھے دہلی سے اٹھا کر لاہور لایا۔ کہ تمہیں قرآن سنائوں میرے استاد مرحوم نے مجھے فرمایا۔ کہ احمد علی تم کتابیں پڑھانی چھوڑ دو۔ قرآن پڑھا کر دو تو اُس وقت سے قرآن کی اشاعت شروع کر دی۔ پولیس نے مجھے کہا۔ کہ آپ کو دہلی اور سندھ نہیں جانے دیا جائے گا۔ کیونکہ دہلی میں میرا مدرسہ تھا۔ اور سندھ میں بھی میرے کئی دوست تھے۔ پھر میں نے لاہور میں قرآن پڑھانا شروع کر دیا۔

مشک آں است کہ خود بگوید نہ کہ عطار بنید ترجمہ۔ مشک وہ ہے۔ جو خود بولے نہ کہ عطار بنائے کہ یہ مشک ہے۔ اللہ تعالیٰ کے فضل سے قرآن کی آواز سن کر لوگ جمع ہوئے۔ اگر بچوں کی آواز سن کر لوگ جمع ہو سکتے ہیں۔ تو کیا نیکیوں کی آواز پر لوگ جمع نہیں ہوں گے۔ قرآن کے شوقین قرآن کی

آواز سن کر دور دور سے آتے ہیں۔ اور تعلیم حاصل کرتے ہیں۔ اے لاہوریو تم اکثر انگریز کے تابعدار ہو۔ حدیث شریف میں حضور علیہ الصلوٰۃ والسلام نے فرمایا۔ فَإِنَّ الشَّيْطَانَ يَأْكُلُ بِالشَّمَالِہ۔ ترجمہ۔ پس بے شک شیطان اپنے بائیں ہاتھ سے کھاتا ہے۔ حضور علیہ الصلوٰۃ والسلام نے بائیں ہاتھ سے کھانے پینے کو منع فرمایا۔ لیکن آج کل دائیں ہاتھ میں چھری اور بائیں ہاتھ میں کاتنا ہوتا ہے۔ یہ انگریز کا تمدن ہے اللہ لعنت کرے ایسے تمدن پر یہ تمام باتیں کر دوی تو ہیں۔ اگر تم ان پر عمل کرو گے۔ تو دوزخ سے بچ جاؤ گے اور جنت میں جاؤ گے۔ میں سب کچھ تمہاری اصلاح کے لئے کہتا ہوں۔ میری دعا ہے۔ کہ اللہ تعالیٰ مجھ سے اور آپ سے راضی ہو کر ہم سب کو جنت میں پہنچائے۔ علمائے کرام پر مذاق مت اڑاؤ۔ ادویائے عظام کی عزت کرو اور اُن کی صحبت میں بیٹھو۔ عمل کرو۔ اپنے گروار کو جنت والوں جیسا بناؤ۔ حضور علیہ الصلوٰۃ والسلام نے فرمایا۔ مَنْ شَرَّكَ الصَّلَاةَ مُتَعَمِّدًا فَقَدْ كَفَرَ۔

ترجمہ۔ جس نے نماز جان بوجھ کر چھوڑی۔ پس تحقیق وہ کافر ہو گیا۔ میں صاف کہتا ہوں۔ جو نماز نہیں پڑھنا۔ روزہ نہیں رکھنا۔ زکوٰۃ نہیں دیتا اور حج نہیں کرتا اگر مال ہے تو چاہے اپنا نام محمد دین رکھوائے مسلمان نہیں ہے۔ نہیں ہے۔ نہیں ہے اور اگر کوئی اپنا نام گنگا رام رکھے۔ نماز پڑھے۔ روزے رکھے۔ زکوٰۃ فرض ہے تو دے۔ حج فرض ہے تو کرے۔ تو وہ پکا مسلمان ہے۔

ناموں سے مسلمان نہیں بنتا۔ بلکہ اعمال سے مسلمان بنتا ہے۔ ہوش کرو۔ کدھر جا رہے ہو۔ توبہ کر کے مروج قیامت کے دن یہ نہ کہہ سکو گے۔ کہ یا اللہ تیرا کوئی بندہ ڈرانے والا نہیں آیا تھا۔ ۵۰ سال ہو گئے مجھے یہی قرآن سناتے انجمن خدام الدین کے قرآن میں مولانا شاہ عبدالقادرؒ کا عاشیہ ہے۔ سورۃ النساء کے ساتویں رکوع پر۔ کہ اللہ تعالیٰ قیامت کے دن ہر دور کے نیک بندوں کو گواہی دے گا۔ کہ یہ لوگ کیا کرتے تھے۔ اور تم کیا کہتے تھے۔

احکامات الرسول ﷺ

کئی عورتیں میرے پاس آتی ہیں۔ کہتی ہیں تعویذ لکھ دو۔ میں کہتا ہوں کہ وظیفہ پتاؤں گا۔ شرط یہ ہے کہ کھال کھاؤ۔ پھر انشاء اللہ اللہ تعالیٰ ضرور مشکل حل کر دے گا۔ کیونکہ میں جانتا ہوں کہ اکثر چیزیں لاہور میں حرام ہیں۔ اور تمہیں پتہ نہیں اس لئے تم سب کھا جاتے ہو چور اگر مٹھائی کے تھال چوری کر کے لائے۔ تو کیا وہ مٹھائی حلال ہے؟

اسی طرح نمک۔ گھی۔ دودھ۔ آٹا۔ بعض اوقات حرام ہوتے ہیں۔ میں نے خود دیکھا ہے گاڑی بان نمک لا کر آرہا ہے۔ اور آپ آگے بیٹھا ہے پیچے سے ایک شریہ لٹکا آیا۔ نمک کا ایک ڈھیلہ اٹھا کر لے گیا۔ اب وہ نمک نہ آنے سیر کی بجائے پیسے سیر بیچ دیتا ہے دوکاندار بھی جانتا ہے۔ کہ یہ نمک چوری کا ہے۔ اب وہ سب حملہ والوں کو یہ حرام نمک کھائے گا۔ آؤ میرے پاس آکر چار سال بیٹھو میں تمہیں سکھاؤں گا مگر شرط یہ ہے۔ کہ بیوی کو خرچ دے کر آنا۔ تاکہ وہ تمہاری جان کو نہ روٹے اللہ تعالیٰ کا ارشاد ہے کہ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

ترجمہ۔ میں نے انسانوں اور جنوں کو فقط اپنی عبادت کے لئے پیدا کیا ہے اور بارہویں پارہ کی پہلی آیت میں ہے میں نے ہر جاندار چلنے والے کی روزی کا ذمہ اللہ تعالیٰ نے خود لے رکھا ہے لیکن تم انگریز کے تابدار ہو۔ اس لئے عبادت کو جو تمہارے ذمہ فرض ہے چھوڑ دیا ہے۔ اور جس چیز کا ذمہ اللہ تعالیٰ نے لے رکھا ہے۔ یعنی رزق کا وہ خود اپنے ذمہ لے لیا ہے۔ اللہ تعالیٰ تمہیں ہدایت عطا فرمائے۔ اور عمل کی توفیق عطا فرمائے۔ باتیں تو کڑوی ہیں۔ لیکن بالکل ٹھیک ہیں۔ اگر عمل کریں گے۔ تو جنت میں جائیں گے۔ (۴۲)

میرا نام بن پوچھے شائع کر دیا ہے

وزیر آباد کے پاس سوہدرہ ایک قصبہ ہے۔ وہاں کوئی انجمن بنی ہے۔ انہوں نے وصولی چندہ کے رسید بکوں پر میرا نام شائع کر دیا ہے حالانکہ مجھ سے پوچھا نہیں ہے۔

احقر الانام احمد علی عفی عنہ (امیر انجمن خدام الدین)

خدا کی پناہ حاصل کرنے کا وظیفہ

عَنْ عُقْبَةَ بْنِ عَامِرٍ قَالَ قُلْتُ يَا رَسُولَ اللَّهِ مَا قُرْآنٌ سُورَةٌ هُوَ أَوْ سُورَةٌ يُوسَمُ قَالَ لَنْ تَقْرَأَ شَيْئًا أَبْلَغَ عِنْدَ اللَّهِ مِنْ قُلِّ أَعُوذُ بِرَبِّ الْفَلَقِ رَوَاهُ أَحْمَدُ وَالنَّسَائِيُّ وَالْذَاوِي حَضْرَت عُقْبَةُ بْنُ عَامِرٍ کہتے ہیں۔ میں نے عرض کیا یا رسول اللہ کیا میں پناہ حاصل کرنے کے لئے سورہ ہود اور سورہ یوسف کو پڑھا کروں؟ آپ نے فرمایا قُلْ أَعُوذُ بِرَبِّ الْفَلَقِ سے بہتر خدا کے نزدیک اس معاملہ میں کوئی چیز نہیں۔

حفظ قرآن کا ثواب

عَنْ عُثْمَانَ بْنِ عَبْدِ اللَّهِ بْنِ أَبِي الثَّقَفِيِّ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قِرَاءَةُ الرَّجُلِ الْقُرْآنِ فِي عَيْرِ الْمَضْحَبِ أَلْفُ دَرَجَةٍ وَدَرَجَاتُهُ فِي الْمَضْحَبِ تُضَعَّفُ إِلَى ذَلِكَ إِلَى أَلْفِي دَرَجَةٍ حَضْرَت عُثْمَانُ بْنُ عَبْدِ اللَّهِ بن اوس ثقفی اپنے دادا سے روایت کرتے ہیں فرمایا رسول اللہ صلی اللہ علیہ وسلم نے کہ پڑھنا قرآن کا حفظ ہزار درجہ کا ثواب رکھتا ہے۔ اور قرآن میں دیکھ کر پڑھنا دو گنے ثواب کا موجب ہے۔ یعنی دو ہزار درجے تک۔

موت یاد کرنا

عَنْ أَبِي عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ هَلْوَ الْقُلُوبِ تَصَدُّ أَلَمًا يَصْدَأُ الْحَدِيدَ إِذَا أَصَابَهُ الْمَاءُ قِيلَ يَا رَسُولَ اللَّهِ وَمَا جَلَاءُهَا قَالَ كَثْرَةُ ذِكْرِ الْمَوْتِ

(۴۳) اللہ تعالیٰ ہم سب سے راضی ہو کر ہمیں جنت میں پہنچائے۔ آمین یا الہ العالمین وصلى الله تعالى على خير خلقه محمد وآله واصحابه اجمعين برحمتك يا ارحم الراحمين

وَيَلَاوَةُ الْقَدْرَانِ رَوَى الْبَيْهَقِيُّ الْأَحَادِيثَ الْأَرْبَعَةَ فِي شُعَبِ الْإِيمَانِ۔

ابن عمرؓ کہتے ہیں۔ فرمایا رسول اللہ صلی اللہ علیہ وسلم نے کہ یہ دل رنگ پکڑتے ہیں۔ جس طرح رنگ پکڑتا ہے۔ لوہا اس وقت جب کہ اس کو پانی پہنچے۔ پوچھا دونوں کو روشن کرنے والی کیا چیز ہے یا رسول اللہ آپ نے فرمایا موت کو اکثر یاد کرنا اور قرآن کا پڑھنا۔

عمل قرآن کے فضائل

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَلَّمُوا الْقُرْآنَ فَاقْرَؤُوا فَإِنَّ مَثَلَ الْقُرْآنِ لِمَنْ تَعَلَّمَ فَقَرَأَ وَقَامَرَهُ كَمَثَلِ جَوَابٍ مَحْشُورٍ مِسْكَ تَفُوحٌ رِيحُهُ كُلِّ مَكَانٍ وَمَثَلُ مَنْ تَعَلَّمَهُ فَرَقَدَ فِي جَوْفِهِ كَمَثَلِ جَوَابٍ أَوْكِي عَلَى مِسْكِ رَوَاهُ التِّرْمِذِيُّ وَ النَّسَائِيُّ وَأَبْنُ مَاجَةَ

حضرت ابو ہریرہؓ کہتے ہیں۔ فرمایا رسول اللہ صلی اللہ علیہ وسلم نے کہ سیکھو قرآن کو اور پھر پڑھو۔ اس کو کیونکہ جو شخص قرآن کو سیکھتا ہے۔ پھر اس کو پڑھتا ہے اور رات کو قیام کرتا ہے۔ اس کا حال اس ہتھیلی کی مانند ہے۔ جس میں مشک بھرا ہو۔ کہ اس کی خوشبو مکان کے گوشہ گوشہ میں پہنچ جاتی ہے۔ اور اس شخص کا حال جس نے قرآن کو سیکھا۔ اور وہ اس کے دل ہی میں رہا یعنی نہ تو اس نے پڑھا اور نہ اُس پر عمل کیا مشک کی اس ہتھیلی کی مانند ہے جس کے منہ کو باندھ کر اُس پر مہر لگا دی گئی ہو۔

(ترمذی۔ نسائی، ابن ماجہ)

خُطْبَةُ يَوْمِ الْجُمُعَةِ ۹ محرم الحرام ۱۳۸۱ھ مطابق ۳۰ جون ۱۹۶۱ء

اِنَّ جَنَابَ شَيْخِ التَّفْسِيْرِ حَضْرَتِ مَوْلَانَا اَحْمَدُ عَلِي صَدَا مَد ظَلَمَ الْعَالِي دَرَوَا زَهْ شَيْزَا نُوْلَهُ لَاهُو

بِسْمِ اللّٰهِ الرَّحْمٰنِ الرَّحِيْمِ الْحَمْدُ لِلّٰهِ الَّذِي كَفَىٰ وَسَلَامٌ عَلٰى عِبَادِهِ الَّذِيْنَ اصْطَفٰى اَقَا بَعْدُ

ہر ضرورت کے وقت فقط اللہ تعالیٰ ہی کو پکارنا چاہیے

میسبت کے وقت اللہ تعالیٰ کے سوا کسی دوسرے کو پکارنا بالکل گمراہی ہے

عنوان مذکور پر قرآن مجید کی شہادت

حتیٰ کہ انبیاء علیہم السلام بھی اپنی حاجتوں کے پورا کرنے میں اللہ تعالیٰ کے محتاج ہیں

قوله تعالى - رَأٰهُ دَعُوْهُ الْحَقِّ وَالَّذِيْنَ
يَدْعُوْنَ مِنْ دُوْنِهٖ لَا يَسْتَجِیْبُوْنَ لَهُمْ
شَيْْءٌ اِلَّا كِبَاسِطٌ مِّنْ عَقْبِهِۦٓ اِلَى الْمَآءِ یَنۢبِلُوْهُ
فَاُوْءٌ وَمَا هُوَ بِبَالِغِهِۦٓ وَمَا دَعَا الْكٰفِرِيْنَ
اِلَّا فِی ضَلٰلٍهٖ

(سورة الرعد) رکوع ۳ پارہ ۱۳

ترجمہ - اور اسی کو پکارنا بجا
ہے۔ اور اس کے سوا جن
کو پکارتے ہیں۔ وہ ان کے
کچھ بھی کام نہیں آتے۔ مگر
جیسا کوئی پانی کی طرف اپنے
دونوں ہاتھ پھیلائے کہ اس
کے مونہہ میں آجائے۔ حالانکہ
وہ اس کے مونہہ تک نہیں
پہنچتا۔

یعنی

جس طرح پانی کو کوئی شخص پکارتے۔
کہ اے پانی میرے مونہہ میں آ۔ ناممکن
ہے۔ کہ پانی اس کے مونہہ میں آئے۔
اسی طرح جو شخص اپنی حاجت روائی کے
لئے کسی شخص کو پکارتے۔ وہ صاحب
کبھی بھی حاجت روائی کے لئے نہیں
آئے گا۔ کیونکہ میسبت زدہ لوگوں کی
حاجت روائی کا کام اللہ تعالیٰ نے فقط
اپنے ذمہ رکھا ہے۔ اور کسی کو یہ
ذمہ داری سپرد نہیں کی۔ خواہ کتنا ہی
بڑا بزرگ کیوں نہ ہو۔ خواہ پیغمبر ہو۔
یا کوئی اور بزرگ ہو۔

میں

تمام پیغمبروں کی پیغمبری کو مانتا ہوں۔
اور تمام اولیاء کرام کی ولایت کا
بفضلہ تعالیٰ قائل ہوں۔ الحمد للہ۔ ثم
الحمد للہ علی ہذہ النعمۃ۔

شیطان کا دھوکہ دینا

وہ کس طرح

جو شخص یہ کہے۔ کہ تمہم انسانوں کی ضرورت
کا ٹھیکہ اللہ تعالیٰ نے لیا ہوا ہے۔ کہ
میں پوری کروں گا۔ اور بزرگ کتنا ہی
بڑا بزرگ کیوں نہ ہو۔ وہ لوگوں کے
کام نہیں آسکتا۔ تو شیطان انسانوں کو
یہ دھوکہ دیتا ہے۔ کہ یہ شخص بزرگوں
کی بزرگی کا قائل نہیں ہے۔ حالانکہ یہ
دھوکہ وہی ہے۔ کوئی شخص جو کتاب و
سنہ سے واقف ہو۔ وہ کبھی اولیاء اللہ
تعالیٰ کی بزرگی کا مخالف نہیں ہو سکتا۔

حتیٰ کہ انبیاء علیہم السلام بھی فقط

خدا تعالیٰ کے محتاج ہیں

پہلا شاہد

قوله تعالى رَفَعْنٰی لَہُمَا ثَمَرًا تَوَلٰۤی اِلٰی
الْقَلْبِ فَقَالَ رَبِّ اِنِّیْ لِمَاۤ اَشْرَکْتُ اِلَیَّ
مِنْ خَیْرٍ فَمَقِیْزُوْہٖ

(سورة القصص رکوع ۳ پارہ ۲۷)

ترجمہ - پھر ان دونوں رازکیوں کے

جانوروں کو پانی پلا دیا۔ پھر
سایہ کی طرف ہٹ کر آیا۔ کہا
اے میرے رب تو میری طرف
جو اچھی چیز اتارے میں اس
کا محتاج ہوں۔

حاصل

یہ نکلا۔ کہ حضرت موسیٰ علیہ السلام جو بنی اسرائیل
کے بہت بڑے پیغمبر ہیں۔ وہ بھی اللہ
تعالیٰ کی بارگاہ میں اپنے محتاج ہونے
کا اظہار فرما رہے ہیں۔

نتیجہ

برادران اسلام آنکھیں کھول کر دیکھو کہ
اولیائے کرام تو بجائے خود رہے۔
انبیاء علیہم السلام بھی اللہ تعالیٰ کی طرف
اپنے محتاج ہونے کا اعلان فرما رہے ہیں

چنانچہ

دوسرا شاہد

حضرت زکریا علیہ السلام اپنے لئے اولاد حاصل کرنے میں

اللہ تعالیٰ کے محتاج ہیں

قوله تعالى رَفَعْنٰکَ دَعَاۤیَ کَیۡدَیۡکَ
قَالَ رَبِّ هَبْ لِّیْ مِنْ لَّدُنْکَ ذُرِّیَّةً
طَیِّبَةً اِنَّکَ سَمِیْعُ الدُّعَآءِ

(سورة ال عمران رکوع ۳ پارہ ۱۳)

ترجمہ - زکریا علیہ السلام نے وہی
اپنے رب سے دعا کی۔ کہا۔
اے میرے رب مجھے اپنے پاس
سے پاکیزہ اولاد عطا فرما۔
بیک تو دعا کا سننے والا ہے

حاصل

یہ کہ زکریا علیہ السلام اپنے لئے پاکیزہ
اولاد کی دعا فرما رہے ہیں۔

نتیجہ

یہ نکلا۔ کہ صالح اولاد پیدا ہونے کے
لئے انبیاء علیہم السلام بھی اللہ تعالیٰ
کے محتاج ہیں۔

وَمَا عَلَیْنَا اِلَّا الْبَلَاغُ

تیسرا شاہد

حضرت ایوب علیہ السلام نے اپنی
شفایابی کے لئے

اللہ تعالیٰ سے دعا کی۔ اور شفا یاب ہوئے
اور ان کو دوبارہ اللہ تعالیٰ نے اہل و
اولاد عطا فرمایا۔

قوله تعالى ذُرِّيَّتُيَ إِذْ نَادَى رَبَّهُ
أَنِّي مَسْنِي الضُّرُّ وَأَنْتَ أَرْحَمُ الرَّاحِمِينَ
فَاسْتَجَبْنَا لَهُ فَكَشَفْنَا مَا بِهِ مِنْ ضِرَّةٍ
وَأَتَيْنَاهُ أَهْلَهُ وَمِثْلَهُمْ مَعَهُمْ رَحْمَةً
مِّنْ عِندِنَا وَذِكْرَى لِلْعَبِيدِينَ ه

(سورة الانبياء رکوع ۶ پارہ ۵)

ترجمہ۔ اور جب کہ ایوب
نے اپنے رب کو پکارا کہ
مجھے روگ لگ گیا ہے حالانکہ
تو سب رحم کرنے والوں سے
زیادہ رحم کرنے والا ہے
پھر ہم نے اس کی دعا قبول
کی۔ اور جو اُسے تکلیف تھی
ہم نے دور کر دی۔ اور اسے
اس کے گھر واپس دے دئے۔
اور اتنا ہی ان کے ساتھ اپنی
رحمت سے اور بھی دیا۔ اور
عبادت کرنے والوں کے لئے
نصیحت ہے۔

حضرت مولانا شبیر احمد صاحب کا

حاشیہ ملاحظہ ہو

حضرت ایوب علیہ السلام کو حق تعالیٰ نے
دنیا میں سب طرح آسودہ رکھا تھا۔ کیمت
مولیٰ لوندی غلام اولاد صالح اور عورت
طبیعت کے موافق عطا کی تھی۔ حضرت
ایوب بڑے شکر گزار بندے تھے۔ لیکن
اللہ تعالیٰ نے ان کو آزمائش میں ڈالا
کیمت جل گئے۔ مولیٰ مر گئے۔ اور اولاد
اکٹھی دب کر مری۔ دوست آشنا الگ ہو گئے
بدن میں آبلے پڑ کر کیڑے پڑ گئے ایک
بیوی رقیق رہی۔ آخر میں وہ بچاری بھی
اکٹانے لگی۔ مگر ایوب جیسے نعمت میں
شاگرد تھے۔ ویسے بلا میں صابر رہے۔
جب تکلیف و اذیت اور دشمنوں کی شتمت
حد سے گزر گئی۔ بلکہ دوست بھی کہنے
لگے۔ کہ یقیناً ایوب نے کوئی ایسا سخت

گناہ کیا ہے۔ جس کی سزا ایسی ہی سخت
ہو سکتی تھی۔ تب دعا کی۔ رَبِّ اِنِّیْ مَسْنِیَ
الضُّرُّ وَاَنْتَ اَرْحَمُ الرَّاحِمِیْنَ رب کو پکارنا
تھا۔ کہ دریائے رحمت امٹ پڑا۔ اللہ تعالیٰ
نے مری ہوئی اولاد سے دگنی اولاد دی
زمین سے چشم نکالا۔ اسی سے پانی پنی
کر اور ہلکا کر تندرست ہوئے۔ بدن کا
سارا روگ جاتا رہا۔ اور جیسا کہ
حدیث شریفہ میں ہے۔ سونے کی ٹڈیاں
برسائیں۔ غرض سب کچھ درست کر دیا۔

حاصل

یہ ہے کہ حضرت ایوب علیہ السلام نے
مصیبت کے دور کرنے کے لئے اللہ تعالیٰ
سے استدعا کی۔ اور دور ہوئی۔ اسی
طرح ہر کلمہ گو کے لئے لازمی ہے۔ کہ
جب مصیبت آئے۔ فقط اللہ تعالیٰ کو
پکارے۔ نہ کسی اور کو۔

چوتھا شاہد

حضرت موسیٰ علیہ السلام کا اپنی
ہر حاجت روائی

کے لئے اللہ تعالیٰ سے دعا کرنا

قوله تعالى فَسَقَى لَهُمًا ثُمَّ تَوَلَّى إِلَى
الظِّلِّ فَقَالَ رَبِّ اِنِّیْ لِمَا اَنْزَلْتَ اِلَیَّ
مِنْ خَیْرٍ فَقَبِیْزٌ ه

(سورة القصص رکوع ۳ پارہ ۵)

ترجمہ۔ پھر ان کے جانوروں کو
پانی پلا دیا۔ پھر سایہ کی طرف
ہٹ کر آیا۔ کہا اے میرے
رب تو میری طرف جو اچھی چیز
اتارے میں اس کا محتاج ہوں

برادران اسلام

میں نے اپنے دعویٰ پر کہ ہر انسان اپنی
ضروریات میں اللہ تعالیٰ کا محتاج ہے۔
حتیٰ کہ انبیاء علیہم السلام جو تقرب الی
اللہ میں باقی تمام انسانوں سے اقرب الی
اللہ ہیں۔ وہ اپنی مصیبت کے وقت فقط
اللہ تعالیٰ ہی کو امداد کے لئے پکارتے
ہیں۔ اور اس عنوان پر فقط ایک مرتبہ
قرآن مجید سے شہادت کافی تھی۔ چہ
جائیکہ قرآن مجید سے چار مرتبہ شہادت
پیش کر چکا ہوں۔ اب تو ہر بھائی مسلمان
کو یقین آجانا چاہئے۔ واصلنا الا البلاغ

برادران اسلام

اگر قرآن مجید سے اتنے گواہ دیتے پر
بھی اپنی ضد سے باز نہیں آؤ گے۔
تو پھر رسول اللہ صلی اللہ کی طرف سے

یہ اعلان واجب الاذعان

مُن لیجئے

قوله تعالى (قُلْ اِنِّیْ نُهَيْتُ اَنْ
اَعْبُدَ الَّذِیْنَ تَدْعُوْنَ مِنْ دُونِ اللّٰهِ
تَلْ لَّا اَنْتُمْ اَمْوَاكُمُ قَدْ ضَلَلْتُمْ اِذَا
وَمَا اَنَا مِنَ الْمُحْتَدِیْنَ ه)

(سورة الانعام رکوع ۴ پارہ ۵)

ترجمہ۔ کہدو۔ مجھے منع کیا گیا ہے
اس سے کہ میں بندگی کروں۔
ان کی جنہیں اللہ تعالیٰ کے
سوا پکارتے ہو۔ کہدو۔ میں
تمہاری خواہشات کے پیچھے نہیں
چلتا۔ کیونکہ میں اس وقت گمراہ
ہو جاؤں گا۔ اور ہدایت پانے
والوں میں سے نہ رہوں گا۔

اللهم اهدنا الصراط المستقیم
صراط الذین انعمت علیهم

نماز میں قرآن پڑھنا

عَنْ عَائِشَةَ أَنَّ النَّبِيَّ صَلَّى اللّٰهُ
عَلَيْهِ وَسَلَّمَ قَالَ قِرَاءَةُ الْقُرْآنِ فِي
الصَّلَاةِ أَفْضَلُ مِنْ قِرَاءَةِ الْقُرْآنِ فِي
غَيْرِ الصَّلَاةِ وَقِرَاءَةُ الْقُرْآنِ فِي
غَيْرِ الصَّلَاةِ أَفْضَلُ مِنَ التَّبَسُّمِ وَالتَّكْبِيرِ
وَالنَّبِيَّ أَفْضَلُ مِنَ الصَّدَقَةِ وَالصَّدَقَةُ
أَفْضَلُ مِنَ الصَّوْمِ وَالصَّوْمُ جُنَّةٌ مِنَ
النَّارِ۔

حضرت عائشہؓ کہتی ہیں فرمایا رسول
اللہ صلی اللہ علیہ وسلم نے کہ پڑھنا قرآن
کا نماز میں بہتر ہے۔ اس قرآن کے
پڑھنے سے جو نماز میں نہ پڑھا جائے
اور پڑھنا قرآن کا بغیر نماز کے بہتر
ہے۔ تبسّم و تکبیر سے اور تسبیح بہتر
ہے۔ صدقہ سے اور صدقہ بہتر ہے۔
روزہ سے اور روزہ ڈھال ہے دوزخ کی

جناب ایمر عبدالرحمن لودھیانوی (شیخوپورہ)

رموز اسرار ام القرآن

(۲)

إِهْدِنَا الصِّرَاطَ الْمُسْتَقِيمَ کہا تو سید سے راستہ کی خواہش ظاہر کی اور صِرَاطِ الْوَقْفِ اُتھمت میں اس راستہ پر چلنے والوں انبیاء و صدیقین و شہداء و صالحین کا منعم علیہ ہونا بیان کر دیا۔ اور انبیاء کی عصمت ثابت کر دی اور اُن کا پیشوا اور رہبر ہونا بتا دیا اور اُسی طرح اُن کے مقابلہ میں بڑے لوگوں کا حال بیان کر دیا۔

علم فقہ کی دو قسمیں ہیں۔

(۱) عبادات، کہ عبادت و استغاثت ہر قسم کی خدا تعالیٰ ہی کو سزاوار ہے۔ نہ کسی کو سجدہ کرنا چاہئے۔ نہ رکوع اور نہ کسی اور کو بوقت حاجت پکارنا چاہئے۔ اسی سے ہر کام میں مدد مانگنی چاہئے اور مال و بدن میں ہر قسم کی عبادت اُسی کا حق ہے۔ پس ان سب باتوں کو اِیَّاكَ لَعْبُدُ وَ اِیَّاكَ نَسْتَعِیْنُ سے ثابت کر دیا۔

(۲) دوسرے معاملات یعنی بیع و شراء، نکاح و طلاق، قرض و امانت وغیرہ جملہ احکام کو اِِهْدِنَا الصِّرَاطَ الْمُسْتَقِيمَ میں واضح کر دیا۔ اور ہر امر و نہی فرض و واجب، مندوب و مکروہ حرام کا نتیجہ صِرَاطِ الْوَقْفِ اُتھمت علیہم غَیْرِ الْمَغْضُوْبِ عَلَیْهِمْ وَ لَا الضَّالِّیْنَ سے مؤکد کر دیا۔

اس علم کو اجمالاً اِِهْدِنَا الصِّرَاطَ الْمُسْتَقِيمَ میں بیان کر دیا۔ اور اس کی دونوں جانب افراط و تفریط کو غَیْرِ الْمَغْضُوْبِ عَلَیْهِمْ وَ لَا الضَّالِّیْنَ سے خوب واضح کر دیا۔ پھر اہل طریقت کے تینوں مرتبوں کو بھی بیان کر دیا کہ کس لئے کہ طریقت کا مرتبہ ابتدائی ہے جس کے بغیر طریقت حاصل نہیں ہوتی اُس کو عبادت کہتے ہیں۔ سو اُس کو اِیَّاكَ لَعْبُدُ کے ساتھ تعبیر کر دیا۔ اور اس کا درمیانی مرتبہ استغاثت اور اس کو اِیَّاكَ نَسْتَعِیْنُ سے واضح کر دیا۔ اور انتہائی مرتبہ استقامت ہے۔ اور اس کو اِِهْدِنَا الصِّرَاطَ الْمُسْتَقِيمَ میں ذکر کیا۔ اس علم میں بڑھ کر دو چیزوں کے حالات سے مطلع رہنا اصل ہے۔

(۱) نفس۔ جو ہر دم ہر طرح کی خواہشوں

کی طرف رغبت دلاتا اور راہ راست سے ادھر ادھر لے جاتا ہے۔ کہ جس کے مبلع کرنے کے لئے لوگ سخت ریاضت کرتے ہیں۔ بھوک، پیاس وغیرہ زائد تکلیفیں دے کر اس موذی کو مارتے ہیں۔ مگر خدا تعالیٰ نے غَیْرِ الْمَغْضُوْبِ عَلَیْهِمْ وَ لَا الضَّالِّیْنَ میں اس کی لگام کی دونوں باکیں سالک کے ماتھے میں دے دیں۔ یعنی در صورت زیادتی غضب اور در صورت کمی ضلالت ہے۔ پس جو شخص ان دونوں باتوں کو ملحوظ رکھے گا۔ نفس کو ادھر ادھر جانے نہ دے گا۔

(۲) قلب کہ جس کی سلامتی اللہ تعالیٰ کی ایک بڑی نعمت ہے۔ اِلَّا مَنْ آتَى اللّٰهَ بِقَلْبٍ سَلِيمٍ۔ اس قلب کا کام شوق اور محبت ہے۔ جس کا دل محبت الہی سے معمور ہوگا۔ وہ مُرَاد کو پہنچ گیا۔ اس لئے اس سورۃ میں خدا تعالیٰ نے اپنے سے ہر قسم کی محبت پیدا کرنے کا طریقہ بتلا دیا۔ محبت ذاتیہ لفظ اللہ سے اور صفاتیہ رَبِّ الْعَالَمِیْنَ الرَّحْمٰنِ الرَّحِیْمِ مَلِکِ یَوْمِ الدِّیْنِ سے تلقین کر دی اور پھر اِیَّاكَ لَعْبُدُ وَ اِیَّاكَ نَسْتَعِیْنُ میں تو صاف صاف محبت پیدا کرنے کا طریقہ تسلیم کر دیا۔ کہ جس سے محبوب خدا اور خاصان کبریا سے ملنے کا بے حد شوق پیدا ہو۔

نالہ من برسانید بمرغان چمن

کہ ہم آواز شمار قفس افتادہ است

اور نہایت اشتیاق میں اِِهْدِنَا الصِّرَاطَ الْمُسْتَقِيمَ کہا اب مومن کا دل محبت الہی سے ایسا بھر گیا۔ کہ اور کی جگہ بھی نہ رہی اس قلب کی حفاظت پر تمام انبیاء و صدیقین تاکید کرتے چلے آئے ہیں۔

پاسبانی کن بے در کوئے دل

بڑاں کہ دزدانند در پہلوئے دل واضح ہو کہ جہاں چیزوں کی اصلاح اہل طریقت کے نزدیک زیادہ ملحوظ ہے۔ وہ تین قوتیں ہیں۔ (۱) شہوت (۲) غضب (۳) ہوائے نفس قوت شہوت کو نفس بہیمی یا بہیمت کہتے ہیں۔ اور اس کی کمی زیادتی جسم کی کمی زیادتی سے ہوتی ہے۔

اور غضب کی نفس سببی اور سبقت (درندگی)

بھی کہتے ہیں۔ اور ہوا کو نفس شیطانی اور شیطانت بھی کہتے ہیں۔ لیکن سب میں زیادہ تیز ہوا (خواہش) ہے کہ جو جسم کے پڑمردہ ہونے سے بھی کم نہیں ہوتی اس کے بعد غضب ہے۔ پھر شہوت، آپ کو یہ بھی معلوم ہے کہ جب یہ تینوں صلاحیت پیدا ہوتی ہیں تو عفت و حلم وغیرہ صفات حمیدہ پیدا ہوتی ہیں۔ کہ جن کو عدالت کہتے ہیں۔ کہ جس کے سبب سے حضرت انسان ملائکہ سے فوقیت لے گئے اور خلیفہ بنائے گئے۔ مگر اسی طرح جب یہ قوتیں خراب ہوتے ہیں۔ تو انسان کو درندہ، گدھا اور شیطان بنا دیتے ہیں پس شہوت سے حرص اور بخل پیدا ہوتا ہے اور غضب سے خود پسندی اور تکبر، اور ہوا سے کفر اور بدعت اسی لئے کہتے ہیں۔ کہ شہوت سے انسان اپنے نفس پر ظلم کرتا ہے اور غضب سے غیر پر، اور ہوا تو خدا تعالیٰ کی جناب میں بغاوت کرنے کا باعث ہوتی ہے۔ اسی لئے اِنَّ الشِّرْكَ لَظُلْمٌ عَظِیْمٌ آیا اور اس کی بخشش نہیں۔ اس کے بعد غضب کا نتیجہ حقوق العباد میں دست اندازی ہے وہ بھی بہ نسبت گناہ شہوانی کے زیادہ ہے اور جب یہ چند اوصاف مذکورہ جمع ہو جاتے ہیں۔ تو ان سے حسد پیدا ہوتا ہے۔ کہ جو سخت مرض روحانی ہے۔ پس جب ان اوصاف مذکورہ کا علاج کلام الہی اور کتاب آسمانی میں ضرور تھا۔ تو خدا تعالیٰ نے اپنے کلام بالخصوص اس سورۃ میں ان کا علاج نہایت عمدگی سے فرمایا

اَلْحَمْدُ لِلّٰهِ رَبِّ الْعَالَمِیْنَ میں سب بڑھ کر مرض حسد کا تدارک کیا۔ اس لئے کہ جب بندہ خدا تعالیٰ کو رَبِّ الْعَالَمِیْنَ خیال کرے گا۔ اور ہر ایک نعمت کا مبداء فیاض مالک اور عطا کنندہ اُسی کو سمجھے گا۔ تو پھر کسی کی نعمت دیکھ کر نہ جلعے گا۔ اور خدا تعالیٰ کے فیض و عام اور خوان بے دریغ کو دیکھ کر اس ناپاک خیال کو دل سے نکال دے گا۔ کیونکہ خدا کے دے کو کون لے سکتا ہے؛ اور پھر کس کس کی نعمت کا زوال چاہے گا۔ ایک دو نہیں بلکہ تمام عالم اس انعام سے مالا مال ہے۔

اور بخل کا علاج بھی ملاحظہ سَبِّ الْعَالَمِیْنَ سے بخوبی ہو جاتا ہے۔ کیونکہ ہر نعمت کا پیدا کرنے والا خدا کو تصور کریگا تو اُس کی ملک میں بخل کرنا قبیح ہرمانیگا اور غضب کو اپنی رحمت یاد دلا کر اور اپنا جلال اخروی دکھا کر الرَّحْمٰنِ الرَّحِیْمِ

مَلِكِ يَوْمِ الدِّينِ سے فرو کر دیا۔ اس لئے کہ جب مضمون رحمت دل پر آیا۔ اور اس کے ساتھ شان کبریائی دل میں سمائی تو غضب کا فور ہوا۔ اور خود پسندی کا علاج اِيَّاكَ نَعْبُدُ سے کر دیا اس لئے جب عاجزانہ خدا کے آگے جھکا تمام خود پسندی رخت ہوئی۔ اور تَكْبَرُ اِيَّاكَ لَسْتَعِيْنُ سے پت کر دیا اس لئے کہ جب عاجزانہ ہر کام میں اُس کی طرف ہاتھ پھیلا نا بتلایا تو تکبر کو اڑا دیا۔ اور کفر و شرک اور بدعت کو اِهْدِنَا الصِّرَاطَ الْمُسْتَقِيْمَ سے دور کیا۔ اس لئے کہ ہر امر میں مینا دی کفر و بدعت کے بر خلاف ہے۔ پھر غَيْرِ الْمَغْضُوْبِ عَلَيْهِمْ سے کفر کا بد نتیجہ دکھا کر ڈرا دیا اور وَلَا الضَّالِّينَ سے اہل بدعت کو انجام کار بتلایا دیا۔

الارض يسبح الله الرَّحْمٰنِ الرَّحِيْمِ میں تین اسمائے الہی سے ان تینوں بد صفات کو مٹایا کس لئے کہ جس نے اللہ کو جانا اس نے شیطان ہوا کو بھگا دیا۔ اور جس نے خدا کو جانا دل میں نرمی آئی، غضب و غصہ دور ہوا اور جس نے اُس کی رحیمی کا لحاظ کیا اپنی جان حزن کو شہوات کے غلم سے محفوظ رکھا۔

اور الحمد کی سات آیتوں میں اُن سات خصلتوں کی اصلاح کر دی اور جو اُن تینوں سے پیدا ہوتی ہے۔

علم حقیقت یہ ایک روحانی مکاشفہ ہے اس کو بھی اس سورۃ میں بخوبی ذکر کر دیا۔ چنانچہ تمام اسرار ربوبیت کو الْحَمْدُ لِلّٰهِ رَبِّ الْعَالَمِيْنَ میں بھر دیا گویا کہ عارف کے دل پر اس جملہ میں یہ منکشف کر دیا۔ کہ تمام عالم کی ہستی اور ہر چیز کا وجود اُس کے واجب الوجود کا پر تو اور اُس آفتاب حقیقی کی شعائیں ہیں اس عالم کی جس چیز کو دیکھے گا۔ تو مرتبہ ذات میں مدوم پائے گا۔ اور خود بھی فرماتا ہے۔

اَللّٰهُ تَكْرًا اِلٰی رَبِّكَ كَيْفَ مَدَّ الظِّلُّ کس لئے کہ جب عارف اس مضمون کا وہ تمام خوبیاں اُس ذات جامع الصفات کمالیہ کو جو کہ تمام عالموں کی ہر وقت پرورش اور تربیت کرتا ہے، مراقبہ کرے گا تو پھر اُس کی چشم حقیقت بین کے آگے اُس کے سوا کچھ اور دکھائی نہ دے گا۔

اور جب وہ اس مقام سے بے کر الرَّحْمٰنِ الرَّحِيْمِ مَلِكِ يَوْمِ الدِّينِ

تک تجلیات جلالیہ و جالیہ کی سیر کرتا ہوا آئے گا۔ تو اُس کو مرتبہ عِلْمِ الْيَقِيْنِ حاصل ہو جائے گا۔ اور اس مرتبہ میں لطائف خمسہ (۱) نفس (۲) قلب (۳) روح خفی اخفی (۴) ضلال (گمراہی) (۵) استعانت و ہدایت و استقامت و انعام کے ماحظ سے نہایت درجہ پر جاری ہو جائیں گے۔ اور پھر اُن کے ذریعہ سے ہر چیز کی حقیقت لکھا ہی معلوم ہونے لگے گی۔ اور حق الیقین کا مرتبہ نصیب ہو جائے گا۔ اور جب سیر الی اللہ سے فارغ ہو چکا تو سیرِ مِیْنِ اللہ شروع کی اور اِهْدِنَا الصِّرَاطَ الْمُسْتَقِيْمَ صِرَاطَ الدِّیْنِ اَلْعَمَّتْ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّیْنَ میں امور آخرت اور اعمال کی حقیقت دریافت کرتا ہوا پھر وہیں کوٹ کر آگیا تو هُوَ الْاَوَّلُ هُوَ الْاٰخِرُ کی کیفیت منکشف (ظاہر) ہو گئی۔

جس طرح بِسْمِ اللّٰهِ الرَّحْمٰنِ الرَّحِيْمِ خلاصہ میں سورہ فاتحہ کا خلاصہ ہے اسی طرح سورہ فاتحہ میں قرآن اور تمام آسمانی کتابوں کے مضمون جمع ہیں۔ اللہ تعالیٰ نے اجمالی طور پر اس سورۃ میں بے شمار علوم جمع کر دیے کہ جن کو تمام انبیاء اپنی کتابوں میں آدم سے لے کر آخرت صلی اللہ علیہ وسلم تک جمع نہ کر سکے چنانچہ یہ بات آپ کو اوپر بخوبی معلوم ہو گئی۔ کہ علم شریعت، طریقت اور حقیقت جو دریائے ذخائر ہیں۔ اس سورۃ میں کس خوبی کے ساتھ مذکور ہیں۔ مگر اس مسئلہ کی اور تشریح کرنی ضروری ہے۔

واضح ہو کہ بِسْمِ اللّٰهِ میں ذات اور بے شمار اسمائے الہی کی طرف اشارہ ہے۔ الرَّحْمٰنِ الرَّحِيْمِ میں خدا تعالیٰ کی صفات کمالیہ کی طرف اشارہ ہے۔ اور اَلْحَمْدُ میں اُن نعمائے الہی کی طرف اشارہ ہے۔ کہ جن کا بیان کرنا محال ہے۔ خواہ وہ وجود آسمان و زمین، عناصر کو اکابر اور انسان کی تندرستی، اناج، کپڑے اور چیزیں وغیرہ ہوں۔ کہ جن کے متعلق ہزار ہا مسائل ہیں۔ چنانچہ انسان کے بدن کے متعلق تخمیناً پانچ ہزار مسئلے ہیں۔ جن کو اطباء بھی جانتے ہیں۔ اور رَبِّ الْعَالَمِيْنَ میں تربیت کی ہزارہا اقسام کہ کیونکہ تربیت ہوتی ہے۔ حیوانات، نباتات، جمادات کے اصناف و انواع ہی کی تربیت کو لکھا جائے۔ تو سینکڑوں کتابیں نہیں پھر عالم کے اقسام ارواح و اجسام شہودی و مثالی و اعراض و جواہر کا جانتا ہزاروں مسائل حکمت سے متعلق ہیں۔ اور الرَّحْمٰنِ الرَّحِيْمِ میں دنیا و آخرت کے متعلق وہ صد ہا مسائل ہیں کہ

جو انسان کی حالت سے متعلق ہیں۔ اجمالاً مذکور ہیں اور مَلِكِ يَوْمِ الدِّينِ میں ابدان سے جدا ہونے کے بعد نفوس کی بقا اور ان کی سعادت و شقاوت کی طرف دلائل کے عذاب و ثواب اور مرنے کے بعد زندہ ہونے اور نفع صور، وقوف عرصات (میدان حشر) و حساب میزان، دوزخ و جنت کے درجات اور انبیاء و صدیقین و دیگر اولیاء کی شفاعت کی طرف اجمالاً اشارہ ہے۔

اِيَّاكَ نَعْبُدُ میں عبادت کے اقسام قلبی و قلبی، مالی و بدنی کی طرف اشارہ ہے۔ اور اُن کے ارکان و شروط کی طرف کہ جن کا ذکر کتب فقہ و سلوک و اوراد و اشغال کے رسائل میں ہیں۔

اِيَّاكَ لَسْتَعِيْنُ میں تمام معونتوں (مددوں) اور دُنیا کی جمیع صنعتوں اور پیشوں کے بیان کرنے کے لئے ایک دفتر چاہئے۔ تاکہ پورے طور پر

استعانت الہی کا حال معلوم ہو۔ اِهْدِنَا الصِّرَاطَ الْمُسْتَقِيْمَ میں تو اس قدر بے شمار علوم حکمیہ کی طرف اشارہ ہے۔ کہ جن کا کچھ شمار ہی نہیں کس لئے کہ دنیاوی امور بیاہ شادی، مرنے جینے، بیع و شراء و لین دین میں صراط مستقیم ہی ایک دریا بے کنار ہے۔

صِرَاطَ الدِّیْنِ اَلْعَمَّتْ عَلَيْهِمْ میں مباحث نبوت اور ولایت کی طرف اور انبیاء علیہم السلام کی شریعتوں اور ان کے عقائد و حالات اور سرگزشت کی طرف اشارہ ہے

غَيْرِ الْمَغْضُوْبِ عَلَيْهِمْ وَلَا الضَّالِّیْنَ میں تمام کفار اور مشرکین کے حالات اور کل بدعتیوں کی سرگزشت اور اُن کے مذاہب باطلہ اور عقائد فاسدہ اور خراب چال چلن کی طرف اشارہ ہے۔ الحاصل مبدء، معاد، ملت، شریعت، الہیات، طبیعات، تاریخ انبیاء و صلحاء، مخالفین کے حالات وغیرہ ہا بے شمار علوم خدا تعالیٰ نے اجمالاً بترتیب اس سورۃ میں جمع کر دیے ہیں۔

(ماخوذ از تفسیر حقانی) اِيَّاكَ نَعْبُدُ وَاِيَّاكَ لَسْتَعِيْنُ۔ عبادت کو مقدم اور استعانت کو مؤخر کرنے میں اسرار۔

۱۔ یہ کہ اول بادشاہوں کے حضور میں پہلے کوئی تعظیم اور کچھ ہدیہ پیش کر کے عرض حال اور سوال کیا کرتے ہیں۔ فطرت سلیمہ

کا یہی تقاضا ہے۔ عبادت وسیلہ ہے استعانت کا۔

۲۔ نفس کو عبادت الہی سے ایک بڑا رتبہ حاصل ہوتا ہے۔ اس میں ایک قسم کی خود پسندی پیدا ہونے کا احتمال تھا۔ اسی لئے اس کے بعد اِيَّاكَ كَسْتَعِيْنُ بھی کہلایا۔ کہ یہ عبادت بھی تیری مدد اور استعانت سے ہوتی ہے۔ تاکہ اس مرض کا علاج ہو جائے۔

۳۔ عبادت و استعانت لازم و ملزوم ہیں۔ استعانت اُسی سے چاہتے ہیں کہ جس کی عبادت کرتے ہیں کیونکہ عبادت کا وہی مستحق ہے کہ جو خالق، مرنی اور ہر طرح کی قدرت و اختیار رکھتا ہو اور وہی مستحق طلب اعانت ہے۔

مرتبہ عبودیت بھی دو باتوں سے کمال ہوتا ہے۔ اول یہ کہ عبادت کرے دوم یہ کہ اپنے آپ کو محتاج سمجھ کر ہر کام میں اسی سے مدد مانگے۔

یہ عبادت کا مکملہ ہے۔ پوری اور اصلی عبادت جب ہی پائی جاتی ہے کہ جب ہمہ تن عجز و انکسار ہو کر اُس کے آگے ہاتھ پھیلائے۔

نبی صلی اللہ علیہ وسلم نے فرمایا ہے۔ دُعا عبادت کا مغز ہے۔ اسی لئے ہر عبادت کے ساتھ دعا کا مانگنا اسلام میں لازم قرار دیا گیا۔ اسی لئے حکماء کا قول ہے۔ کہ جب بندہ دعا کرتا ہے۔ تو عرش الہی کو جنبش ہوتی ہے یعنی بندے اور خدا میں جو واسطہ اور رابطہ ہے۔ وہ زندہ ہوتا ہے اور اسی لئے اس کے بعد اکثر بندہ کا مقصود خدا تعالیٰ عطا بھی کرتا ہے اِيَّاكَ كَعْبُدُ سے بندہ کو عبادت کا اختیار ثابت ہوتا ہے۔ اور دوسرا فرق کارخانہ خالقیت میں حصہ پیدا کرتا ہے ان کی اصلاح کے لئے اِيَّاكَ كَسْتَعِيْنُ فرمایا کہ جس سے بندہ کا محتاج ہونا ثابت ہوتا ہے۔

دُعا

خدا اور بندے میں ایک ایسا عمدہ ارتباط ہے۔ کہ اس سے بڑھ کر پھر کوئی واسطہ نہیں اس لئے کہ دُعا میں

دو باتیں ضروری ہوتی ہیں ایک اپنی عاجزی اور فرو ماندگی کا اظہار اور کسی مقصود کا سوال دوسرے خدا تعالیٰ کی دل سے عظمت اور اُس کی جناب میں کامل درجہ کا اعتقاد، گویا دُعا پوری عبودیت کا اظہار اور اُس کی الوہیت کا اقرار ہے۔ کہ جو دل اور زبان سے ادا کر رہا ہے اور اعضاء سے اُس کی شہادت دے رہا ہے۔

حدیث۔ دُعا سے زیادہ خدا کے نزدیک کوئی چیز بڑی نہیں (ترمذی و ابن ماجہ)

پس دُعا جس طرح بندہ کی روح کو جنبش دیتی ہے۔ اسی طرح رحمت الہی کو حرکت دیتی ہے۔ جس سے خدا تھلے یا تو کسی آنے والی مصیبت کو ٹال دیتا ہے۔ یا اس کام کے اسباب پیدا کر کے اُس کو پورا کر دیتا ہے۔

آداب دُعا

۱۔ خداوند تھلے کی حمد و ثناء کرنی چاہئے جیسا کہ الْحَمْدُ سے لے کر مَلِکِ یَوْمِ الدِّیْنِ تک پایا جاتا ہے۔

۲۔ پھر اپنا اخلاص اور نیاز ظاہر کرنا چاہئے۔ جیسا کہ اِيَّاكَ كَعْبُدُ وَاِيَّاكَ كَسْتَعِيْنُ سے ظاہر ہے۔

۳۔ پھر دُعا کرنی چاہئے۔ جیسا کہ اِهْدِنَا الصِّرَاطَ الْمُسْتَقِيْمَ سے ظاہر ہے۔ مگر ایسے بادشاہ حقیقی سے دُعا بھی وہ کرنی چاہئے۔ جو تمام دینی و دنیاوی امور کو حاوی ہو۔

اور اسی حکمت بالغہ سے ہر نماز میں دو بار اس سورۃ کا پڑھنا واجب ٹھہرا خدا تھلے نے اپنے عاجز بندوں کو کیا ہی عمدہ دُعا سکھلائی ہے۔

فصاحت، بلاغت اور سلاست الفاظ اس سورۃ میں بیان سے باہر ہے۔

صراط مستقیم۔ صراط مستقیم درمیانی راستہ کو کہتے ہیں۔ ہر درمیانی راہ کی دو طرف مخالفت ہوتی ہے۔ ایک افراط اور دوسری تفریط۔ پس یہ دو ہونے اور ایک درمیانی حالت، یہ تین راستے نکل آئے اس لئے سب سے مقدم درمیانی رستہ کو صِرَاطَ الدِّیْنِ اَنْعَمْتَ عَلَیْهِمْ سے واضح کیا۔ صِرَاطَ الْمُسْتَقِيْمَ وہ ہے کہ جس پر چلنے سے نیک نتیجہ پیدا ہو اور وہ خدا کی نعمت ہے۔ پس جس

راستے پر نیک نتیجہ مرتب نہ ہو۔ وہ صِرَاطَ الْمُسْتَقِيْمَ نہیں۔ کیونکہ صِرَاطَ الْمُسْتَقِيْمَ ہوتا تو مطلوب حاصل ہوتا۔ یہ نشان صراط مستقیم وہ ہے۔ جس کو ہر شخص تسلیم کرتا ہے۔ اور جو لوگ طبع سلیم رکھتے ہیں۔ وہ بھی جانتے ہیں کہ درحقیقت خدا کا کامل انعام انبیاء صدیقین، شہداء اور صالحین پر ہے اس لئے ان کی پیروی اور تقلید واجب ہوتی اور عہد آدم سے لے کر اس وقت تک آپ جس قدر بنی آدم کو دیکھیں گے اکثر کو ان چاروں گروہوں کا مقلد و متبع پس مخاطب کے لئے صراط مستقیم ثابت کرنے کے لئے اس جملہ صِرَاطَ الدِّیْنِ اَنْعَمْتَ عَلَیْهِمْ سے بڑھ کر کوئی دلیل نہیں اَللّٰهُمَّ اِهْدِنَا الصِّرَاطَ الْمُسْتَقِيْمَ (آمین)

دین دنیا کی بھلائی

عَنْ اَبِيْعَبْدٍ الْكَلْبِيِّ قَالَ قَالَ رَجُلٌ يَا رَسُولَ اللَّهِ اَيُّ سُورَةٍ مِّنَ الْقُرْآنِ اَعْظَمُ قَالَ قُلْ هُوَ اللَّهُ اَحَدٌ قَالَ نَأَىٰ اَيَّةٌ فِي الْقُرْآنِ اَعْظَمُ قَالَ اَيَّةُ الْكُرْسِيِّ اللَّهُ لَا اِلَهَ اِلَّا هُوَ الْحَيُّ الْقَيُّوْمُ قَالَ نَأَىٰ اَيَّةٌ يَا نَبِيَّ اللَّهِ تُحِبُّ اَنْ تُصِيْبَكَ وَامْتَنَكَ قَالَ حَاتِمَةُ سُورَةِ الْبَقَرَةِ فَارْتَمَاهَا مِنْ خَرَاتِيْن رَحْمَةً اللّٰهُ تَعَالٰی مِنْ تَحْتِ عَرْشِهِ اَعْطَاهَا هَذِهِ الْاُمَّةَ لَمْ تَذْكُ خَيْرٌ مِّنْ خَيْرِ الدُّنْيَا وَالْآخِرَةِ اِلَّا اَشْمَلْتَ عَلَیْهِ رَوَاهُ الدَّارِمِيُّ

ابن عباس بن عبد کلابی کہتے ہیں کہ ایک شخص نے نبی صلی اللہ علیہ وسلم سے پوچھا کون سی سورۃ قرآن میں سب سے بڑی ہے۔ آپ نے فرمایا۔ قل ہو اللہ احد پھر اس نے پوچھا اور کون سی آیت بڑی ہے۔ فرمایا آیتہ الکرسی اللہ لا اله الا ہوا الحي القيوم پھر پوچھا۔ یا رسول اللہ تم اپنے لئے اور اپنی امت کے لئے کون سی آیت پسند کرتے ہو۔ فرمایا۔ سورہ بقرہ کو ختم کرنے والی آیتیں پس یہ آیتیں نازل ہوتی ہیں۔ خدا کے خزانہ رحمت سے۔ خدا کے عرش کے نیچے سے۔ اور دی گئی ہیں۔ یہ آیتیں میری امت کو (اس لئے کہ) شامل ہیں یہ دین و دنیا کی بھلائیوں کو یعنی ان میں دین و دنیا کی ساری بھلائیاں پائی جاتی ہیں۔

جناب ایام عبدالرحمن صاحب لودھیانوی (شیخوپورہ)

آیت تطہیر کی تفسیر

إِنَّمَا يُرِيدُ اللَّهُ لِيُذْهِبَ عَنْكُمُ
الرِّجْسَ أَهْلَ الْبَيْتِ وَيُطَهِّرَكُمْ
تَطْهِيرًا (پ ۱۷)

ترجمہ - اے نبی کے گھر والو! اللہ یہی چاہتا ہے کہ تم سے گندی باتیں دور کرے اور تم کو ستھرا کر دے ایک ستھرائی ہے

یہاں تطہیر سے مراد عام گندگی کا دور کرنا نہیں ہے۔ بلکہ تطہیر سے مراد تہذیب نفس، تصفیہ قلب اور تزکیہ باطن کا وہ اعلیٰ مرتبہ ہے۔ جو اولیاء کاملین کو حاصل ہوتا ہے۔ اور جس کے حصول کے بعد وہ انبیاء کی طرح معصوم تو نہیں بن جاتے ہاں محفوظ کہلاتے ہیں۔ چنانچہ لفظ یُرِيدُ اللہ لِيُذْهِبَ الرِّجْسَ اور اَرَادَ اللہ نہ فرمانا۔ خود اس کی دلیل ہے کہ اہل بیت کے لئے عصمت ثابت نہیں۔

نیکم قرآن میں متبر کرنے والے کو لیک لمحہ کے لئے اس میں شک و شبہ نہیں ہو سکتا کہ یہاں اہل بیت کے مدلول میں ازواج مطہرات یقیناً داخل ہیں۔ کیونکہ آیت مذکورہ سے پہلے اور پیچھے پورے رکوع میں تمام تر خطابات اُٹھی سے ہوئے ہیں۔

یہ ہر حال اہل بیت میں اس جگہ ازواج مطہرات کا داخل ہونا یقینی ہے۔ بلکہ آیت کا خطاب اولاً اُن ہی سے ہے۔ لیکن چونکہ اولاد و داماد بھی بھائے خود اہل بیت (گھر والے) میں شامل ہیں۔ بلکہ بعض حیثیت سے وہ اس لفظ کے زیادہ مستحق ہیں جیسا کہ مسند احمد کی ایک روایت میں اُحییٰ کے لفظ سے ظاہر ہوتا ہے۔ اس لئے آپ کا حضرت فاطمہؑ حضرت علیؑ، حسنؑ اور حسینؑ رضی اللہ عنہم کو ایک چادر میں لے کر اللہمَّ طَهِّرْ اَهْلَ بَيْتِي وغیرہ فرمانا، یا حضرت فاطمہؑ کے مکان کے قریب گزرتے ہوئے الصَّلَاةُ اَهْلَ الْبَيْتِ يُرِيدُ اللہ لِيُذْهِبَ عَنْكُمُ الرِّجْسَ الخ سے خطاب کرنا اس حقیقت کو ظاہر کرنے کے لئے تھا۔

گو آیت کا نزول بظاہر ازواج کے حق میں ہو اور اُن ہی سے مخاطب ہو رہا ہے مگر یہ حضرت بھی بطریق اولیٰ اس لقب کے

مستحق اور فضیلت تطہیر کے اہل ہیں۔ باقی ازواج مطہرات چونکہ خطاب قرآنی کی اولین مخاطب تھیں اس لئے اُن کی نسبت اس قسم کے اظہار اور تصریح کی ضرورت نہیں سمجھی گئی وَ اِذْ كُنْ مَا يُنْثَىٰ فِي بَيْوتِكُنَّ مِنْ آيَةِ اللَّهِ وَالْحِكْمَةُ اِنَّ اللَّهَ كَانَ لَطِيفًا خَبِيرًا (پ ۱۷)

ترجمہ - اور یاد کرو جو تمہارے گھروں میں اللہ کی اور عظمندی کی باتیں پڑھی جاتی ہیں۔ بے شک اللہ بھید جاننے والا خبردار ہے۔

(مطلب، قرآن و سنت میں جو اللہ کے احکام اور دانائی کی باتیں ہیں۔ اُنہیں سیکھو، یاد کرو، دوسروں کو سکھاؤ اور اللہ کے احسان عظیم کا شکر ادا کرو کہ تم کو ایسے گھر میں رکھا جو حکمت کا خزانہ اور ہدایت کا سرچشمہ ہے قرآن کی آیتوں میں بڑے باریک بھید اور پتے کی باتیں ہیں۔ اور وہی جانتا ہے کہ کون اس امانت کے اٹھانے کا اہل ہے اس نے اپنے لطف و مہربانی سے محمد صلی اللہ علیہ وسلم کو وحی کے لئے اور تم کو اُن کی زوجیت کے لئے چُن لیا کیونکہ وہ ہر ایک کے اصول و استعداد کی خبر رکھتا ہے۔ کوئی کام یونہی بے جوڑ نہیں کر سکتا۔ (مولانا عثمانیؒ))

تفسیر حقانی

ترجمہ - اے اہل بیت (نبی کے گھر والے) یعنی بیویاں! ان احکام سے اللہ تم کو پاک کرنا اور تمہاری ناپاکی دور کرنا چاہتا ہے۔

(مطلب، میل کچیل ظاہری کے علاوہ انسان کی اخلاقی میل کچیل بھی ہوتی ہے جو مکاریم اخلاق اختیار کرنے، ذکر الہی اور اس کے احکام پر عمل کرنے سے دور ہوتی ہے۔ وہ کسی دریا، کوئیں کے پانی یا کسی سالہ پا صابون سے دور نہیں ہوتی؟)

اہل بیت کی تحقیق

یعنی گھر والے، اور اصطلاح میں خصوصاً عرب کے عرف میں اس لفظ کا اطلاق خاص بیوی پر ہوتا ہے۔ گو گھر میں بیٹا، بیٹی پوتا، نواسہ بھی ہوتے ہیں۔ اور اسی طرح نوکر چاکر بھی، اور اسی طرح قرآن مجید میں ایک جگہ بھی اہل بیت کا لفظ خاص حضرت ابراہیمؑ کی بیوی سارہؑ پر بھی مستعمل ہوا ہے اَلْعَجَبِينَ مِنْ اَمْرِ اللّٰهِ رَحِمَتْ اللّٰهُ ذِكْرُكَ عَلَيْكُمْ اَهْلَ الْبَيْتِ (پ ۱۷)

ترجمہ - کیا تو تعجب کرتی ہے۔ اللہ کے حکم سے۔ اللہ کی رحمت ہے۔ اور برکتیں ہیں تم پر اے گھر والو! اور عرب بولتے ہیں۔ کَيْفَ اَهْلُكَ یعنی گھر والی کی خیریت پوچھتے ہیں۔ ہمارے عرف میں بھی اہل خانہ گھر والی بیوی کو کہتے ہیں۔

اس لئے علمائے اسلام کا ایک جم غفیر اس کا قائل ہوا ہے۔ کہ مذکورہ آیت میں اہل بیت سے مراد آنحضرتؐ کی بیویاں ہیں۔ جس کو کچھ بھی قرآنی مذاق ہے۔ وہ سیاق و سباق میں نظر کر کے اس بات کو جلد تسلیم کر سکتا ہے۔

ابن عباس و عکرمہ و عطاء و کلبی و مقاتل و سعید بن جبیر اسی کے قائل ہیں ابو سعید خدری و مجاہد و قتادہ اور کل اہل شیعہ یہ کہتے ہیں۔ کہ اہل بیت سے مراد اس جگہ علیؑ، فاطمہؑ، حسنؑ اور حسینؑ ہیں۔ ان کی ایک دلیل یہ بھی ہے۔ کہ عَنْكُمْ وَيُطَهَّرُكُمْ مذکر کے صیغہ میں۔ جو ازواج مطہرات پر اطلاق نہیں کئے جاتے اس کا جواب ان کی طرف سے یہ ہے کہ لفظ اہل کی رعایت سے تذکرہ کے صیغہ کلام میں آجایا کرتے ہیں۔ جیسا کہ اس آیت میں جو حضرت ابراہیمؑ کی بیوی پر اہل البیت کا اطلاق ہوا ہے۔ وہاں بھی عَلَيْكُمْ مذکر کا صیغہ ہے۔

اب فریقین کے وہ دلائل کہ جن سے ہر ایک نے اپنے مطلب کو ثابت کیا ہے۔ روایات و احادیث و اقوال ہیں جن کا ہر ایک فریق نے ڈھیر لگا دیا ہے پھر ہر ایک نے دوسرے کے راویوں میں کلام کیا ہے۔ اور پھر ہر ایک فریق

نے اس کا جواب دیا ہے - جو بوجہ خوف طوالت یہاں ترک کیا جاتا ہے مگر فریق ثانی کی ایک حدیث بڑی زور آور ہے - جس کو اُم سلمہ و عائشہ و وانہ بن الاسقع سے بطرق مختلفہ ترمذی و ابن المنذر و حاکم و ابن مردویہ و بیہقی و ابن ابی حاتم و طبرانی و ابن ابی شیبہ و احمد و مسلم نے اپنی کتابوں سے نقل کیا ہے - گو اُس کے بعض مرقع محدثین کے نزدیک قابل اعتبار نہیں ہیں -

خلاصہ حدیث یہ ہے۔ کہ رسول کریم
صلی اللہ علیہ وسلم نے فاطمہؓ و
حسنؓ و حسینؓ کو ایک سیاہ کٹی میں لپٹا کر
کہ جس کو آپ اوڑھے ہوئے تھے۔ یہ
آیت پڑھی اور پھر یہ کہا اَللّٰهُمَّ هٰؤُلَاءِ
بَنَاتِي اَللّٰهُمَّ اَذْهَبْ عَنْهُمُ الرِّجْسَ وَ
طَهِّرْهُمُ تَطْهِيرًا۔ اے اللہ! یہ لوگ
میرے اہل بیت ہیں۔ ان کی ناپاکی دو
کر دے۔ اور ان کو پاک کر دے۔

اور ایک حدیث انہی لوگوں نے یہ بھی روایت کی ہے۔ کہ آنحضرت صلی اللہ علیہ وسلم فجر کی نماز کو جب مسجد میں جاتے تھے۔ تو فاطمہ کے گھر کھڑے ہو کر یا اہل بیت الصلوٰۃ الصلوٰۃ کہہ کر یہ آیت پڑھتے تھے۔

اور مسلم نے زید بن ارقم سے روایت کیا ہے۔ کہ آنحضرت صلی اللہ علیہ وسلم نے فرمایا ہے۔ میں تم کو اپنے اہل بیت کے حق میں اللہ کو یاد دلاتا ہوں۔ یعنی اُن کی مراعات رکھنا۔ زید سے کسی نے پوچھا اہل بیت کون ہیں؟ کیا آنحضرت صلی اللہ علیہ وسلم کی بیویاں ان کی اہل بیت نہیں ہیں؟ کہا آپ کی بیویاں آپ کی اہل بیت ہیں۔ لیکن آپ کے اہل بیت وہ لوگ ہیں کہ جن پر صدقہ حرام ہے۔ علی، عقیل، جعفر و عباس کی اولاد۔

مگر ان تینوں حدیثوں سے یہ نہیں ثابت ہوتا کہ خاص علیؑ و فاطمہؑ و حنینؑ ہی اہل بیت ہیں۔ اور آنحضرت صلی اللہ علیہ وسلم کی بیویاں اہل بیت نہیں ہیں۔

قول فیصل یہ ہے کہ دراصل اہل بیت تو ازواج مطہرات ہی ہیں۔ اور ان میں آنحضرت صلی اللہ علیہ وسلم نے اپنے پیارے فرزندوں کو بھی شامل فرما لیا۔ اور کیوں نہیں، بال بچے اور بہت

قریب کے عزیز و اقارب بھی گھر ہی کے لوگ شمار ہوتے ہیں۔ پس اعتقادِ صبح اور محبتِ خالص یہی ہے۔ کہ ازدواجِ مطہرات اور ان پاکباز لوگوں کو بھی اہل بیت سمجھ کر ان کا تہ دل سے ادب کرے۔ جن میں حضرت عائشہ صدیقہ اور فاطمہ زہرا اور حسین بھی داخل ہیں۔ رضوان اللہ علیہم اجمعین

تفسير بيان القرآن

اس مقام پر جو لفظ اہل بیت تطہیر میں آیا ہے۔ سیاق و سباق کے دیکھنے سے بالیقین اس کا مصداق ازواجِ مطہرات ہیں۔ چنانچہ ابن عباسؓ کا قول اسی آیت تطہیر میں ہے۔ نَزَلَتْ فِي نِسَاءِ النَّبِيِّ صَلَّى اللَّهُ عَلَيْهِ وَسَلَّمَ خَاصَّةً۔ اور عکرمہ کا قول ہے۔ مَنْ شَاءَ بِأَهْلِيهِ إِنَّهَا نَزَلَتْ فِي أَرْوَاجِ النَّبِيِّ صَلَّى اللَّهُ عَلَيْهِ وَسَلَّمَ اور یہ بھی عکرمہ نے کہا لَيْسَ بِالَّذِي تَذْهَبُونَ إِلَيْهِ إِنَّهَا هُوَ نِسَاءُ النَّبِيِّ صَلَّى اللَّهُ عَلَيْهِ وَسَلَّمَ هَذَا كُلُّهُ فِي الدُّدِ الْمَشْهُورِ پس اس میں تو کوئی شبہ نہیں۔ اور عَنْكُمْ میں ضمیر مذکر یا تو باعتبار حضور کے مثنیٰ بر تغلیب ہے۔ و یا بہ اعتبار لفظ اہل کے ہے۔ جیسے قَالَ لِأَهْلِهِ امْكُثُوا۔

اب رہا حضرات اہل عباد اس کا مصداق نہ ہونا جیسا کہ ایک حدیث میں ہے۔ کہ حضرت سلمہؓ نے بھی کئی میں آنا چاہا۔ تو آپ نے فرمایا۔ إِنَّكَ عَلَىٰ خَيْرٍ اور ان کو داخل نہیں کیا سو اس میں محقق بات یہ ہے کہ آیت اور حدیث میں اہل بیت کا مفہوم متحد نہیں۔ بلکہ حدیث میں تو عترت مراد ہیں۔ اور آیت میں یا تو عام مراد ہے۔ جن کی ایک نوع تو آیت ہی کی مدلول ہے۔ اور دوسری نوع کا مدلول ہونا آپؐ نے اپنے اس فعل سے ظاہر فرما دیا۔ اور حضرت اُمّ سلمہؓ کا داخل نہ کرنا اس لئے ہوگا کہ تمہارا تو مدلول آیت ہونا ظاہر ہی ہے۔ جن کا خفی ہے اُن کو ظاہر گریتا ہوں۔ پھر تم کو اس کا اہتمام کیا ضرور؟ اور خیر سے یہی مدلولیت مراد ہوگی یا آیت میں صرف حضرات ازواج مراد ہیں۔ اس صحت عباد میں داخل فرمانا۔ اور آیت پڑھنا یا آیت کے مناسب الفاظ

سے دُعا کرنا بطور علم اعتبار کے ہوگا جیسے حضور صلی اللہ علیہ وسلم نے خبر میں آیت فَسَاءَ صَبَاحُ الْمُنْذَرِينَ پڑھ دی تھی۔ جس کا نزول مشرکین کے حق میں ہے۔ اور جیسا شاہ ولی اللہ نے مسئلہ قدری آیات فَاَمَّا مَنْ اَعْطَىٰ الْحَزَّ کا پڑھ دینا اسی پر محمول کیا ہے کذا فی الفوز الکبیر۔ پس مطلب یہ ہوگا۔ کہ اے اللہ! ایک نوع اہل بیت کی یہ بھی ہے۔ ان کے لئے بھی میں دعا کرتا ہوں اور دُعا میں اذہاب رجس اور تطہیر سے تطہیر تکوینی مراد ہونا یہ اور زیادہ مؤید ہے۔ اس دعویٰ کا کہ یہ ادغال بطور علم اعتبار کے ہے۔ کیونکہ آیت میں تطہیر تشریفی مراد ہے اور حدیث میں وہ مراد نہیں ورنہ اس دعا کے کوئی معنی محصل نہ ہوں گے۔ اور اس صورت میں انک علی خیر سے یہ مقصود ہونا کہ تم اہلبیت سے نہیں ہو املا محل اشکال نہیں۔ یعنی اس نوع سے نہیں ہو۔ جو اس وقت مراد ہے۔

اور یہی مطلب ہے۔ حضرت زید بن ارقم کے ارشاد کا کہ اہل بیت وہ ہیں۔ جن پر صدقہ حرام ہے۔ یعنی عترت جب اُن سے اہل بیت کے معنی پوچھے گئے۔ (رواہ مسلم)

پس قرینہ سوال سے اُنہوں نے یہ
معنی فرمائے باقی نہ اُن سے آیت کی
تفسیر پوچھی گئی۔ اور نہ انہوں نے آیت
کے متعلق یہ ارشاد فرمایا۔

پس ازواج کا اہل بیت نہ ہونا۔
 اُن کے قول سے ثابت نہیں چنانچہ اسی
 روایت میں یہ بھی اُن کا ہی قول ہے
 رِثَاءُكَ مِنْ اَهْلِ بَيْتِي، بلکہ معاملہ میں تو
 بسند متصل حضرت اُمّ سلمہؓ کے اس سوال
 پر ”کہ میں اہل بیت سے نہیں ہوں؟“ خود
 ارشاد نبوی مروی ہے۔ بَلٰی اِنْشَاء اللہ تعالیٰ
 غرض لفظ اہل بیت کے دو مفہوم
 ہیں۔ ایک ازواج دوسرے عترت اور
 خصوصیت قرائن سے کسی مقام پر ایک
 مفہوم مراد ہوتا ہے۔ کہیں دوسرا اور کہیں
 عام بھی مراد ہو سکتا ہے۔

پس آیت میں ظاہراً مفہوم اول مراد ہے۔ اور مفہوم ثالث بھی محتمل ہے اور حدیث ثقلین و حرمت صدقہ و حدیث عبا میں دوسرا مفہوم مراد ہے۔ پس اس تحقیق کے بعد نہ آیت میں اشکال ہے۔ نہ کسی

حدیث میں باہم تنازع اور نہ اہل حق پر کسی کا کوئی شبہ وارد ہے۔ اور نہ اہل حق کو کسی جگہ تکلف و تاویل کی حاجت ہے۔

(بیان القرآن)

ارشادات نبوی

(۱) حضرت سعد بن ابی وقاصؓ کہتے ہیں جب آیت قُلْ تَعَالَوْا نَدْعُ أَبْنَاءَنَا وَابْنَاتَنَا نَازِلٍ ہوئی تو رسول پاکؐ نے حضرت علیؓ کو جناب سیدہ کو اور امام حسنؓ و امام حسینؓ کو بلایا اور فرمایا۔ ابی یہی میرے اہل بیت ہیں۔

(۲) حضرت عائشہؓ فرماتی ہیں۔ ایک روز صبح کو رسول پاکؐ سیاہ نقشیں کھلی اور اڑے ہوئے برآمد ہوئے اتنے میں حسن بن علیؓ آگئے حضورؐ نے ان کو کھلیں میں داخل کر لیا۔ پھر حسینؓ آئے تو ان کو بھی داخل کر لیا پھر جناب سیدہ (حضرت فاطمہؓ تشریف لائیں) ان کو بھی داخل کر لیا اس کے بعد آیت تلاوت فرمائی۔ لِيَذْهَبَ عَنْكُمُ الرِّجْسُ أَهْلَ الْبَيْتِ وَ يُطَهَّرَ كُمْ تَطْهِيرًا۔

(۳) حضرت زید بن ارقمؓ کہتے ہیں۔ ایک بار رسول پاکؐ نے مکہ و مدینہ کے درمیان خم نامی پانی پر کھڑے ہو کر ایک تقریر فرمائی۔ خدا تعالیٰ کی حمد و ثنا اور وعظ و نصیحت کے بعد فرمایا لوگو! میں بھی محض ایک انسان ہوں قریب ہے۔ کہ میرے رب کا پیامبر میرے پاس آئے گا۔ اور میں اُس کے بلاوے کو قبول کر لوں گا۔

میں تم میں دو عظیم الشان چیزیں چھوڑتا ہوں۔ ایک تو کتاب اللہ جس کے اندر ہدایت و نور ہے۔ تم اس پر عمل کرو۔ اور اسی سے عقائد و اعمال کا استنباط کرو۔ راوی کا بیان ہے۔ کہ حضور والا نے کتاب اللہ پر عمل پیرا ہونے کی خوب ترغیب دی۔ پھر فرمایا۔ دوسرے میرے اہل بیت ہیں۔ میں اپنے اہل بیت کے حقوق کی نگہداشت اور اُن کی پاسداری کی تم کو نصیحت کرتا ہوں۔ ایک روایت میں ہے۔ کہ پہلی چیز کتاب اللہ ہے۔ جو خدا تعالیٰ کی رسی ہے۔ جو شخص اس کے پیچھے لگا رہے گا۔ وہ ہدایت پروردگار پر

ہوگا۔ اور جو اس کو چھوڑ دے گا وہ گمراہی پر ہوگا۔ (۴) حضرت جابرؓ کہتے ہیں۔ میں نے دیکھا کہ حضور والا حج میں بروز عرفہ قصویٰ اونٹنی پر سوار ہو کر دوران خطبہ میں فرما رہے تھے۔ لوگو! میں نے تم میں ایسی چیز چھوڑی ہے۔ کہ اگر اس کو پکڑے رہو گے تو گمراہ نہ ہو گے۔ یعنی قرآن اور اپنی عترت یعنی اہل بیت۔

اہل بیت سے محبت

(۱) حضرت مسور بن مخزومؓ کہتے ہیں۔ رسول پاکؐ نے ارشاد فرمایا۔ فاطمہؓ میرے بدن کا ایک پارہ ہے۔ جو اُسے ناراض کرے گا۔ وہ مجھے ناراض کرے گا۔ ایک روایت میں اتنا اور ہے۔ کہ جو چیز فاطمہؓ کو بے چین کرتی ہے وہ مجھے بے چین کرتی ہے۔ اور جو چیز فاطمہؓ کو دکھ دیتی ہے وہ مجھے دکھ دیتی ہے۔

(۲) حضرت ہریرہؓ کہتے ہیں۔ میں نے دیکھا کہ حضور اقدسؐ کے دوں مبارک پر حضرت حسن سوار ہیں۔ اور حضورؐ فرما رہے ہیں۔ ابی میں اس سے محبت کرتا ہوں۔ تو بھی اس سے محبت کر۔

(۳) حضرت ابو ہریرہؓ کہتے ہیں۔ کہ میں دن کے کسی حصہ میں رسول اللہؐ کے ساتھ ساتھ کاشانہ نبوت سے نکلا۔ یہاں تک کہ حضور والا جناب سیدہ کے مکان میں تشریف لائے۔ اور فرمایا کیا لڑکا ہے۔ کیا لڑکا ہے۔ یعنی امام حسنؓ تھوڑی دیر نہ گزری تھی۔ کہ حضرت حسینؓ دوڑتے آئے۔ اور حضور والا کے گلے سے لگ گئے۔ رسول پاکؐ نے فرمایا۔ ابی میں اس سے محبت کرتا ہوں۔ تو بھی اس سے محبت کر۔ اور اُس شخص سے بھی محبت کر جو اس سے محبت کرے

(۴) حضرت ابوبکرؓ کہتے ہیں۔ میں نے دیکھا رسول پاکؐ منبر پر تشریف فرما ہیں۔ اور حضرت حسنؓ حضورؐ کے پہلو میں موجود ہیں۔ آپؐ کبھی لوگوں کی طرف دیکھتے ہیں۔ اور کبھی حسنؓ کی طرف اور فرماتے ہیں میرا یہ بیٹا سید ہے اور اسید ہے کہ خدا تعالیٰ اس کے ذریعہ سے مسلمانوں کے دو بڑے گروہوں

سورہ شفا

عَنْ عَبْدِ الْمَلِكِ بْنِ عُمَيْرٍ مُرْسَلًا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي فَاتِحَةِ الْكِتَابِ شِفَاءٌ مِّنْ كُلِّ دَاءٍ مَرَدَاءٍ الدَّارِمِيَّ وَالْيَمَعِيَّ فِي شُعْبِ الْإِيمَانِ

حضرت عبدالملک بن عمیرؓ مرسل روایت کرتے ہیں۔ کہ فرمایا رسول اللہ صلی اللہ علیہ وسلم نے فاتحہ الكتاب یعنی سورہ الحمد شفا ہے ہر بیماری سے۔

سورہ آل عمران کے فضائل

عَنْ عُثْمَانَ بْنِ عَفَّانٍ قَالَ مَنْ قَرَأَ اخِرَ آلِ عِمْرَانَ فِي لَيْلَةٍ كَتَبَ لَهُ قِيَامُ لَيْلَةٍ۔

حضرت عثمانؓ بن عفانؓ کہتے ہیں۔ کہ جو شخص پڑھے رات کو آخر سورہ آل عمران کا لکھا جاتا ہے۔ اس کے لئے ثواب رات کے قیام کا یعنی تہجد کا۔

سورہ آل عمران کی استغفار

عَنْ مَكْحُولٍ قَالَ مَنْ قَرَأَ سُورَةَ آلِ عِمْرَانَ يَوْمَ الْجُمُعَةِ صَلَّتْ عَلَيْهِ الْمَلَائِكَةُ إِلَى الْبَيْتِ مَرَدَاءَ الدَّارِمِيَّ حضرت مکحولؓ کہتے ہیں۔ کہ جو شخص جمعہ کے دن سورہ آل عمران کو پڑھے اس کے لئے فرشتے رات تک دعا و استغفار کرتے ہیں

کویت احمدی فاضل میں

هَفَّتْ رُؤُوسُ خُلَامِ الدِّينِ

عبدالواحد کھوکھر کمپ این۔ سی۔ سی کمپنی
برف خانہ روڈ۔ فاضل احمدی کویت سے حاصل کریں

سوسلہ عبد الرحمن صاحب لودھیانوی (شیخوپورہ)

قرآن کریم کے مترجم اور مفسر کیلئے ضروری شرائط

مَقَالَهُ اَزْ حَضْرَتِ مَوْلَانَا مُحَمَّدِ اِدْرِيسُ
صَاحِبِ كَانْدَهْلُوِي مَدَّ ظِلَّهُ

قرآن کریم خداوند ذوالجلال کی طرف سے ایک دستورِ کامل ہے۔ جس پر عمل کرنے سے خداوند عزوجل کی خوشنودی کا پروانہ ملتا ہے۔ اور ایمان و عمل اور معاش و معاد کی کجی اس سے دور ہوتی ہے۔ اور یہ دستور خداوندی یعنی قرآن عظیم لوگوں کو احکم الحاکمین کی پیشی اور اس کے مواخذہ اور گرفت سے ڈراتا ہے۔ اس لئے ضروری ہے کہ جو لوگ اس دستور آسمانی اور قانون ربانی کو مانتے ہوں۔ اور اس پر عمل کے وعیدار ہوں۔ تو پہلے اس قانون کو صحیح طور پر سمجھیں تاکہ اس پر صحیح طور پر عمل کر سکیں۔ اور اس پر عمل کر کے انعامات خداوندی حاصل کریں اگر اس کو صحیح طور پر سمجھا نہ جائے تو عمل کرنا ناممکن اور محال ہے۔ عقل و فہم درست نہ ہو بلکہ اس میں جی اور زین ہو۔ تو قانون خداوندی سمجھ میں نہیں آسکتا۔

اس لئے یہ ضروری ہے کہ صحیح اور غلط، حق و باطل اور کھڑے کھوٹے کا فرق معلوم ہو۔ تاکہ اصلی اور جعلی مترجم اور مفسر کو الگ الگ پہچان لیا جائے اور ہر بدعی اور نقال کے جال میں پھنس نہ سکیں۔

شرائط:-

- (۱) عربی زبان سے بخوبی واقف ہو صرف و نحو، بلاغت اور لغت کا علم ہو ورنہ قدیم قدم پر غلطیاں کرے گا۔ جو شخص صیغہ، ترکیب اور کلام کے اسلوب سے واقف نہ ہوگا۔ وہ صحیح ترجمہ اور صحیح تفسیر ہرگز نہیں کر سکتا
- (۲) قواعدِ فہریت اور اصولِ دین اور اصطلاحاتِ شریعہ سے واقف ہو۔

کیونکہ اصطلاحات کا محض افغلی اور لغوی ترجمہ کر دینے سے متکلم کی مراد بدل جاتی ہے۔

(۳) علمِ قرأت سے واقف ہو کیونکہ بسا اوقات ایک قرأت دوسری قرأت کے لئے مفسر ہوتی ہے۔ ایک قرأت مطلق ہوتی ہے۔ دوسری قرأت میں کوئی قید مذکور ہوتی ہے تاکہ مطلق کو مقید پر اور عام کو خاص پر محمول کر سکے۔

(۴) آیات کے شان نزول سے واقف ہو۔ یہ کہ آیت کس بارہ میں اور کس موقع پر نازل ہوئی ہے اور محل کے معلوم ہونے سے مراد واضح ہو جاتی ہے۔

(۵) احادیثِ نبویہ اور اقوالِ صحابہ سے واقف ہو۔ آیت کے نزول کا محل اور موقع کا علم احادیثِ نبویہ اور اقوالِ صحابہ کے بغیر ناممکن اور محال ہے۔

(۶) نسخ و منسوخ سے واقف ہو کہ یہ حکم فلاں زمانہ میں تھا۔ اور بعد میں منسوخ ہو گیا۔ جس حاکم یا وکیل کو یہ علم نہ ہو کہ حکومت کے فلاں فلاں احکام منسوخ ہو چکے ہیں۔ اور اُس کے بعد کے یہ احکام ہیں۔ تو وہ حاکم صحیح فیصلہ اور وہ وکیل صحیح بحث نہیں کر سکتا۔

(۷) مترجم اور مفسر ذکی اور ذہین ہو کلام کی باریکیوں اور گہرائیوں کو سمجھتا ہو۔ اُس کی عقل، فہم اور اُس کا علم درست ہو۔ اور کجی سے محفوظ ہو۔

(۸) یہ بھی ضروری ہے کہ اُس نے علم باضابطہ اساتذہ سے حاصل کیا ہو۔ محض تراجم اور شرح

کے مطالعہ سے حاصل کیا ہوا علم معتبر نہیں ہے۔ ڈاکٹری کتابوں کے محض ترجمے دیکھ لینے سے ڈاکٹر نہیں بن جاتا۔ اور قانون کا ترجمہ پڑھ لینے سے وکیل نہیں بن جاتا۔

..... جب تک باضابطہ کسی میڈیکل کالج یا لا کالج میں ماہرین فن سے تعلیم نہ پائی ہو۔

(۹) خود رائے اور متکبر نہ ہو۔ زمانہ کے علماء اور فضلاء کی طرف رجوع کرنے سے عار اور ننگ نہ کرے۔ اور اگر کوئی عالم اُس کی لغزش پر مطلع کرے۔ تو اُس کو قبول کرے اور اپنی اصلاح کرے۔

(۱۰) علمائے معاصرین اور فضلاء زمانہ کی نظر میں اُس کا علم اور فہم اور تقویٰ مسلم اور معتبر ہو۔ علم و فضل وہ ہے۔ جس کا دوسرے فضلاء اعتراف کریں۔ فضل و کمال کے لئے محض دعویٰ کافی نہیں۔

۷۔ مشکِ آنت کہ خود ہوید نہ کہ عطا ہوید

طریقہ امتحان

جن کو اپنے علم و فضل کا دعویٰ ہو۔ اُس کے امتحان کا طریقہ یہ ہے کہ اُن کو سادہ قرآن کا نسخہ دے دیا جائے اور اُن سے قرآن کریم کے تین رکوع یا تین آیات کے متعلق سوال کئے جائیں۔ کہ ان آیات کے صیغے اور اعراب اور بلاغت بیان کرو۔ اور کتب تفسیر سے اُس کا موازنہ کیا جائے۔ تو پھر اس مدعی کے اس دعویٰ کی حقیقت روشن ہو جائے گی۔ کہ تمام مفسرین نے غلط سمجھا اور قرآن کا صحیح مطلب وہ ہے کہ جو میں بیان کر رہا ہوں۔

(۱۱) وَمَنْ أَضَلُّ مِمَّنِ اتَّبَعَ هَوَاهُ

ترجمہ:- س سے زیادہ گمراہ کون ہے۔ جو اپنی خواہش پر بغیر راہ بتلائے ہوئے چلے یہ لوگ نہ ہدایت قبول کرتے ہیں۔ اور نہ اُس کے مقابلہ میں کوئی

چیز پیش کر سکتے ہیں۔ تو یہی اس کی دلیل ہے۔ کہ اُن کو راہ ہدایت پر چلنا ہی مقصود نہیں۔ محض اپنی خواہشات کی پیروی ہے۔ جس چیز کو دل چاہا مان لیا جس کو اپنی مرضی اور خواہش کے خلاف پایا رد کر دیا بتلائے ایسے ہوا پرست ظالموں کو کیا ہدایت ہو سکتی ہے۔

(ب) وَمِنَ النَّاسِ مَن يُجَادِلُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ مُّبِينٍ ثَانِي عَطْفِهِ لِيُجِدَ عَنْ سَبِيلِ اللَّهِ الْخ (پہلے ۸)

ترجمہ۔ اور بعض شخص وہ ہے۔ جو اللہ کی بات میں بغیر جانے، بلا دلیل اور بدون روشن کتاب اپنی کردہ موڑ کر جھگڑتا ہے۔ تاکہ اللہ کی راہ سے لوگوں کو بہکانے اُس کے لئے دنیا میں رسوائی ہے۔ اور ہم قیامت کے دن اُس کو جلنے کا عذاب پہنچائیں گے

مطلب یہ ہے۔ کہ ایسے واضح دلائل و شواہد سننے کے بعد بھی بعض کجرو اور ضدی لوگ اللہ کی باتوں میں یونہی بے سند جھگڑے کرتے رہتے ہیں۔ اُن کے پاس نہ کوئی علم ضروری ہے۔ نہ دلیل عقلی نہ دلیل سمعی محض ادھام و فظنون کے پیچھے پڑے ہوئے ہیں۔ اعراض و تکبر کے ساتھ کروٹ موڑتے ہیں۔ جو شخص بلا حجت و دلیل محض عناد سے خدا کی باتوں میں جھگڑتا ہے۔ اور غرض یہ ہو کہ دوسرے لوگوں کو ایمان و یقین کی راہ سے ہٹا دے۔ اُس کو دنیا میں خدا تھامے ذلیل کرے گا۔ اور آخرت کا عذاب الگ رہا۔

(مولانا عثمانی)

جو شخص قانون حکومت کو اپنی خواہش پر ڈھالنا چاہے۔ اور اُس کے دفعات کی ایسی عجیب و غریب تشریحات کرے کہ جو عدالت عالیہ کے کسی فاضل جج کے جاسٹس خیال میں بھی نہ آئی ہو تو ایسا شخص حکومت کے آئینی پنجرے سے چھوٹ نہیں سکتا۔ اسی طرح جو شخص قانون خداوندی کے ایسے عجیب و غریب معانی بیان کرے۔ کہ جو عہد صحابہ سے لے

کر اس وقت تک کسی عالم ربانی اور فاضل لاثانی کے خیال میں بھی نہ آئے ہوں۔ تو سمجھ لو کہ یہ شخص محدود و زندیقی ہے۔

يَحْكُمُونَ الْكُفْرَ عَنْ مَوَاضِعِهِ

(پ ۴ ع ۱۲)

ترجمہ۔ بات کو اُس کے ٹکڑے سے پھیرتے ہیں۔

يُيَسِّرُونَ أَن يُبَيِّنُوا كَلَامَ اللَّهِ

ترجمہ۔ چاہتے ہیں کہ اللہ کا

کلام بدل دیں۔ کا مصداق ہے

اور حدیث میں ہے۔ جو شخص قرآن

کے معنی اپنی رائے سے بیان کرے۔

اگرچہ وہ معنی صحیح ہوں۔ مگر یہ شخص

باغی اور مجرم ہے۔ (ترمذی ابوداؤد)

جو شخص بغیر ڈاکڑی پڑھے ہوئے

کسی کا علاج کرے اگرچہ اُس کے علاج

سے مریض شفا یاب ہو جائے۔ تو ایسا

معالج حکومت کی نظر میں مجرم ہے۔

حکومت کہیگی کہ بغیر پڑھے اور بغیر

سند کے تمہارے لئے علاج کرنا ممنوع

تھا۔ تم نے یہ جرأت کیسے کی اور

جس شخص نے باضابطہ ڈاکڑی پڑھی

ہو۔ اُس کے زیر علاج اگر کوئی مریض

اُس کی غلطی اور لغزش سے مر بھی

جائے تو اُس پر کوئی مواخذہ نہیں

تفسیر بالرائی

امام قرطبی فرماتے ہیں۔ کہ تفسیر

بالرائے کے معنی یہ ہیں۔ کہ کسی

شخص کا کسی شئی کی طرف کوئی طبعی

میلان اور رغبت ہو۔ پس وہ قرآن کی

تفسیر اس طرح کرے کہ وہ معانی اُس

کی رائے اور ہوائے نفس پر منطبق

ہو جائیں۔ تاکہ اپنی غرض اور رائے کی

تصیح کے لئے آیت قرآنی کو حجت

میں پیش کر سکے۔ ورنہ اگر اُس کے

دل میں یہ رائے اور یہ خواہش اور

میلان نہ ہوتا۔ تو یہ معنی اُس کو

قرآن سے منکشف نہ ہوتے۔

(تفسیر قرطبی ص ۱۱۷)

پس جو شخص کسی آیت قرآنی کا

مطلب اپنی رائے اور خیال سے ایسا

بیان کرے کہ جو قواعد عربیت (یعنی عربی

زبان کی قواعد) یا شریعت کے قواعد اور

اصول و مسلمات دین کے خلاف ہو۔ تو

اُس کو تفسیر بالرائی کہتے ہیں۔ اور تفسیر

بالرائے در اصل تحریف معنوی ہے۔ جسے قانون حکومت کا ایسا مطلب بیان کرنا جو کہ انگریزی زبان کے قواعد کے خلاف ہو یا دستور حکومت کے اصول مسئلہ کے خلاف ہو۔ وہ قانون حکومت کی

شرح نہیں بلکہ اُس کی تحریف ہے اسی

طرح تفسیر بالرائے کو سمجھو۔ کہ وہ قرآن

کریم کی تفسیر نہیں ہے۔ بلکہ اُس کی

تحریف ہے۔ مثلاً جن کی طبیعت پر

سیاست کا غلبہ ہوتا ہے۔ وہ قرآن

کریم کی تمام عبارتوں کو سیاست پر

محمول کرتے ہیں۔ نہ نماز، روزہ سب

سیاست کے لئے ہے۔ نماز میں پریڈ

کی تعلیم ہے۔ تاکہ افسر کی اطاعت

کرنا آجائے۔ اگر وہ اُٹھنے کو کہے

اُٹھو۔ اور بیٹھنے کو کہے تو بیٹھو۔

جھکنے کو کہے جھک جاؤ۔ امام

اس لئے مقرر کیا جائے۔ تاکہ

اسی طرح پریڈ کے وقت افسر کی اطاعت

کریں۔ روزہ اس واسطے شروع ہوا۔ تاکہ

جنگ میں فاقہ متحمل ہو سکے۔ اور حج

اس لئے شروع ہوا۔ کہ دور دراز اور

سروی و گری میں ایک چادر اور ایک

لنگی سے سفر کرنے کے عادی ہو جائیں

گویا کہ ساری عبادتیں حق تعالیٰ کی

یاد اور بندگی اور حق عبودیت کے بجا

لانے کے لئے شروع نہیں ہوئیں۔

بلکہ ساری شریعت میں ملک گیری اور

سیاست کی تعلیم ہے۔ کوئی کہتا ہے

کہ جماعت اور حج سے مقصود قوم کا

اتفاق ہے۔ اور یہ مقصد کلب اور

سینما میں جمع ہونے سے بھی حاصل ہو

سکتا ہے۔ کسی کے مزاج پر فلسفہ اور

سائنس کا غلبہ ہے۔ وہ آیات قرآنیہ

کی تفسیر یورپ کی تحقیقات اور سائنس

کے مسائل سے اس طرح کرتا ہے۔ گویا کہ

یہ قرآن کسی ماہر سائنس اور ماہر طبیعیات

اور موسمیات پر اُترا ہے۔

مثلاً کبھی کواکب اور سیارات اور بروج

کے مسائل آیات قرآنیہ سے ثابت کرتے

ہیں۔ اور کبھی قرآن سے تخم و رخت

میں نروادہ ثابت کرتے ہیں۔

کما قال تعالیٰ دَرَمَ حَلِي شَيْءٍ خَلَقَ

دَوَجِينَ۔

اے میرے عزیزو! خوب سمجھ

لو کہ یہ قرآن کریم کی تفسیر نہیں۔

بلکہ تحریف معنوی ہے۔ ایسا معلوم ہوتا

ہے۔ کہ ان لوگوں کو قرآن کریم کا

موضوع ہی معلوم نہیں۔ کہ قرآن کریم کو کس غرض کے لئے اتارا گیا۔ قرآن کریم نہ تو فلسفہ اور سائنس کی کوئی کتاب ہے۔ اور نہ کوئی تاریخ اور جغرافیہ کی کتاب ہے۔ قرآن کریم تو طب روحانی کی ایک آخری اور بے مثل کتاب جس میں روحانی امراض کے معالجات کو بیان کیا گیا ہے۔

وَنُزِّلَ مِنَ الْقُرْآنِ مَا هُوَ شَفَاءٌ لِّأَیِّ (پ ۱۵)

پس جس طرح طب جہانی اور ڈاکٹری کی کتاب میں کفش دوزی، پارچہ سازی، اور گھڑی سازی وغیرہ کی تحقیق تلاش کرنا ہراق اور خط ہے۔ اسی طرح طب روحانی کی اس بے مثل کتاب یعنی قرآن کریم میں معذیات، نباتات اور فلکیات کے مسائل کی تلاش بھی بلاشبہ ہراق اور خط ہوگا۔

خدا تعالیٰ نے قرآن مجید بطور ایک قانون اور لائحہ عمل کے نازل کیا تاکہ دنیا میں خدا تعالیٰ کی منشاء کے مطابق حکومت الہی ہو سکے اور انسان اس قانون پر عمل کر کے دنیا میں کمال انسانی اور آخرت میں سعادت عظمیٰ یعنی خداوند قدوس کا قرب و رضامندی حاصل کر سکے۔ اس کی پیروی کرنے والے کو کوئی اندیشہ منزل مقصود سے بھٹکنے کا نہیں۔ انسان کو جہالت اور غفلت کی اندھیروں سے نکال کر رشد و ہدایت کی صاف سڑک پر کھڑا کرتا ہے۔ بلاشبہ اے نبی آپ پوری قوت اور زور کے ساتھ ان کو اس غفلت اور جہالت کے خوفناک نتائج اور بھیانک مستقبل سے ڈرا کر فلاح و بہبود کے اعلیٰ مدارج پر پہنچانے کی کوشش کریں۔ یہ کتاب اس غرض کے لئے اتاری گئی ہے۔ کہ لوگ اس کی آیات میں غور کریں۔ اور عقل رکھنے والے اس کی نصیحتوں سے فائدہ اٹھائیں

هٰذَا بَيَانٌ لِّلنَّاسِ وَهُدًى وَ مَوْعِظَةٌ لِّلْمُتَّقِينَ (پ ۱۵)

ترجمہ۔ یہ بیان ہے لوگوں کے

واسطے ہدایت اور نصیحت

ہے۔ ڈرنے والوں کے لئے

اے میرے عزیزو! اگر آیات قرآنیہ کی تفسیر سائنس کے مسائل اور جدید تحقیقات سے کی جائے۔ تو اس

میں بہت خرابیاں لازم آئیں گی۔ (۱) ایک خرابی تو یہ لازم آئے گی۔

کہ ان آیات کے اولین مخاطب اہل عرب تھے۔ اور وہ بلکہ سارا عالم اور قیصر و کسری کی متمدن حکومتیں بھی ان چیزوں سے بالکل بے خبر تھیں۔ بلکہ روئے زمین پر ایک آدمی بھی ان سے آشنا نہ تھا تو ان کے سامنے فلسفہ اور سائنس کے مسائل بیان کرنے سے کیا فائدہ "پارمن ترکی و من ترکی نے دائم" بلکہ جس ذات بابرکات پر یہ قرآن نازل ہوا۔ اُس کے وہم و گمان میں یہ معنی نہ تھے۔ عہد صحابہ سے لیکر اب تک ہزار ہا علمائے ربانین گزرے ہیں۔ اور سینکڑوں غزالی اور رازی گزر گئے۔ لیکن آج تک کسی نے بھی یہ معانی نہ سمجھے جو آج کل کے جدید مفسر بیان کر رہے ہیں۔ کیا یہ جدید مفسر غزالی اور رازی سے علم و فہم اور تقویٰ میں کچھ بڑھ کر ہیں۔

چہ نسبت خاک را با عالم پاک (۲) سائنس کی تحقیقات بدلتی رہتی ہیں پس اگر ان تحقیقات کو مدلول قرآنی قرار دیا جائے تو احتمال ہوگا۔ کہ شاید آئندہ زمانہ میں یہ تحقیقات غلط ثابت ہوں۔ تو اس صورت میں کلام خداوندی کا غلط ہونا لازم آئے گا۔

(۳) اگر محققین یورپ ان جدید مفسرین سے یہ سوال پیدا کریں۔ کہ قرآن کریم کو نازل ہوئے تقریباً چودہ سو برس ہو گئے۔ تم یہ بتاؤ کہ ہماری ان تحقیقات کی ظہور سے پہلے تم قرآن کریم کی آیات کا کیا مطلب سمجھتے تھے۔ اور تمہارے اسلاف غزالی وغیرہ جو ان تحقیقات سے پہلے گزر گئے۔ وہ ان آیات کا کیا مطلب سمجھتے تھے؟ اور اگر ان آیات سے ہمارے فلسفہ اور سائنس کی بھی جدید تحقیقات مراد ہیں۔ تو آپ کو ہمارے ممنون احسان ہونا چاہئے۔ کہ جن آیات کا مطلب آج تک آپ کو نہ نبی کے ذریعہ اور نہ صحابہ تابعین اور علمائے ربانین کے ذریعہ حل ہوا تھا۔ وہ آج آپ

کو ہماری ان جدید تحقیقات سے حل ہو گیا۔ یہ قرآن نازل تو ہوا۔ تمہارے نبی پر مگر اس کا مطلب حل ہوا۔ ہماری ان جدید تحقیقات سے یہ جدید مفسرین بتائیں کہ یورپ کے فلاسفہ کے اس سوال کا کیا جواب دیں گے۔

(۴) ایک خرابی یہ لازم آئے گی۔ کہ اگر فلاسفہ یورپ یہ سوال کریں کہ قرآن کے نازل کرنے سے انہیں تحقیقات اور سائنس کے مسائل کا بیان کرنا مقصود تھا۔ پھر تمہارے قرآن کی اور تمہارے نبی کی اور تمہارے دین کی کوئی ضرورت نہیں ہم بغیر قرآن کے ترقی کی اس منزل پر پہنچ چکے ہیں۔ جو تمہارے سامنے ہے اور تم باوجود قرآن کے اس ترقی کے میدان سے دور ہو۔ اگر تم نے ترقی کے میدان میں کچھ قدم رکھا ہے۔ تو وہ بھی ہماری اعانت اور امداد سے! اے مسلمانو! تم نہیں کس قرآن کی دعوت دیتے ہو۔ اگر ہمیں قرآن اور اسلام کی دعوت انہی مسائل کے لئے دیتے ہو۔ تو ہمیں نہ تمہارے قرآن کی ضرورت ہے۔ اور نہ اسلام کی کوئی حاجت ہے۔ ہم بغیر قرآن ہی کے ان تحقیقات پر پہنچ چکے ہیں۔ تو یہ جدید مفسرین بتائیں کہ فلاسفہ یورپ کے اس سوال کا کیا جواب دیں گے۔

پس معلوم ہوا۔ کہ قرآن کریم طب روحانی کی ایک بے مثال کتاب ہے اور اس کی صحیح تفسیر اور صحیح مفہوم وہی ہے۔ کہ جو عہد صحابہ سے لے کر مشرق و مغرب کے علمائے ربانین بیان کرتے آئے قانون حکومت کا وہی مفہوم اور مطلب معتبر ہے۔ کہ جو عدالت عالیہ کے ججوں نے سمجھ کر فیصلے دئے ہیں جج کے فیصلہ کی مخالفت قانون حکومت کی مخالفت تصور کی جاتی ہے۔ اور اگر کوئی شخص یہ کہے کہ میں قانون حکومت کا مخالف نہیں میں تو فقط اُس جج کا مخالف ہوں۔ اور یہ کتنا ہوں کہ اُس نے قانون حکومت کا مطلب غلط سمجھا اور یہ جج معصوم بھی نہیں۔ تو

بقیہ اداریہ صفحہ ۳ سے آگے

خط سوار ہے۔ کبھی ہندوستان کے استعمارات کو سراہا جا رہا ہے۔ کبھی غیر مشروط فوجی امداد کی پیش کش ہے۔ شدت عشق کا لفظ اس لئے استعمال کیا کہ نہرو نے جتنی امداد کا مطالبہ کیا تھا اس سے ایک ادب ڈالر زیادہ امداد اس کے لئے منظور کی گئی۔ ادھر روس نے امداد کے لئے یہ پیش کش کر دی کہ پاکستان معاہدات کی زنجیریں توڑ دے یعنی امریکی گروپ سے دفاعی معاہدے ختم کر دے تو روس اسے ہر قسم کی امداد دینے کے لئے تیار ہے۔ ادھر پاکستان کی شمال مغربی سرحد پر جو گڑ بڑ ہو رہی ہے اس میں اور کشمیر کے قضیہ میں ہمارے مخالفوں کو روس کی حمایت حاصل ہے۔ اب ہم نازک مقام پر کھڑے ہیں۔ اگر چین سے سرحدات کی بات کرتے اور کشمیر و جموں کے سلسلہ اس کی حمایت اور تعاون حاصل کرتے ہیں تو امریکہ اس پر راضی رہ کر بھارت کو کیسے ناراض کریگا۔ اور چین کا اس طرح کا اثر و نفوذ کیسے قبول کریگا۔ اگر امریکہ ہمارے اور چین کے اس طرح کے معاہدے کو برداشت نہیں کرتا۔ اور خود کشمیر کے مسئلہ میں غیر جانبدار بن کر بیٹھا رہتا پسند کرتا ہے۔ تو ہم کیسے برداشت کر سکتے ہیں۔ پاکستانی سربراہوں نے ٹھکانے کی بات کہی ہے کہ کشمیر کو بھارت کے ماتھے نیچے کر ایشیا میں امن قائم نہیں کیا جاسکتا پھر تو کشمیریوں کو چین سے اسلحہ اور دیگر امداد لے کر جہاد کرنا پڑیگا۔ مگر مشکل یہ ہے کہ اس طرح کے جہاد کی ذمہ داری بھارت پاکستان کے سر ڈال کر ہم سے لڑنے کے لئے بہانہ بنائے گا۔ اگرچہ ہم لڑنے کو تیار ہیں۔ مگر اس طرح یہ جنگ امن عالم یا کم از کم ایشیائی امن کو ختم کر دے گی۔

بظاہر حالات روس اور چین سے معاہدات اور دوستی میں ہمیں دو گونہ فائدہ ہیں۔ چین کشمیری مسلمانوں کی براہ راست امداد کر سکے گا۔ اور چین پر ہندوستان کے خلاف بھروسہ بھی کیا جاسکتا ہے۔

کیا کسی کی یہ تقریر دلیپیر عدالت میں قابل سماعت ہوگی۔ بے شک فاضل جج معصوم نہیں۔ لیکن ماہر قانون ہے۔ اور صدمہ فاضل جموں کی عقلیں اس کی پشت پر ہیں۔ اور تم نے قانون باضابطہ پڑھا نہیں۔ محض ترجمہ دیکھ کر اپنی ہوشیاری سے قانون کو اپنی خواہش پر ڈھالنا چاہتے ہو۔ خوب سمجھ لو کہ تمہاری یہ ٹولی لنگڑی عقل قانون حکومت پر قائم نہیں۔ بلکہ قانون حکومت تمہاری عقل و فہم پر حاکم ہے۔ اسی طرح اگر کوئی شخص یہ کہے کہ میں قانون خداوندی کا منکر نہیں۔ لیکن یہ کہتا ہوں۔ کہ قاضیوں نے اور مفتیوں نے اس قانون کا مطلب غلط سمجھا ہے۔ اور صحیح مطلب وہ ہے۔ کہ جو میں بیان کر رہا ہوں۔ اور میں خدا و رسول کی مخالفت نہیں کرتا۔ بلکہ علماء کی مخالفت کرتا ہوں۔ اور علماء معصوم نہیں، درست ہے۔ کہ علماء معصوم نہیں مگر وہ عالم ہیں۔ اور ان کا علم و فہم اور نور تقویٰ اُمت میں مستکم ہے۔ اور اگر عالم اور ماہر فن کی غلطی پکڑنا کسی عامی کا کام نہیں معصوم نہ تو عالم ہے اور نہ جاہل اس سے یہ کہاں لازم آیا۔ کہ فقط غیر معصوم ہونے کی وجہ سے جاہل عالم کے برابر ہو جائے۔ اور عامی پر عالم کا اتباع لازم نہ رہے۔ کیا عالم اور جاہل برابر ہو سکتا ہے، جس طرح کوئی مریض کسی طبیب کے علاج پر یہ کہہ کر نکتہ چینی نہیں کر سکتا۔ کہ طبیب معصوم نہیں۔ اسی طرح کسی عامی کو عالم پر نکتہ چینی کا حق نہیں۔

فَاعْتَبِرُوا يَا أُولِيَ الْأَبْصَارِ

ایک نئی دینی انجمن کی رجسٹریشن

حال ہی میں ایک نئی دینی انجمن معارف القرآن کے نام سے رجسٹرڈ ہوئی ہے جس کا صدر مقام راوی کے اس پار لاہور سے چار میل کے فاصلہ پر شاہدہ ریلوے اسٹیشن کے قریب نئی آبادی چٹ سٹریٹ میں واقع ہے اس میں جامعہ قاسمہ کا نظم و نسق اور دیکھ بھال اور اس میں زیر تعلیم بیرونی طلباء کو قیام و طعام اور لباس کی سہولیت بہم پہنچانا قرآن پاک کی تدریس بلسلہ تجوید و قرأت حفظ و ناظرہ، غیر اسلامی عقائد کا قلع قمع کرنا ہے

امیر انجمن معارف القرآن (رجسٹرڈ نئی آبادی متصل شاہدہ ریلوے اسٹیشن لاہور)

امریکی دفاعی معاہدات ختم کرنے کے بعد روس ہم کو غیر معمولی اور غیر مشروط امداد دے سکے گا اور یہ امداد بہ نسبت امریکہ کے قریب سے مل سکے گی۔ دوسری طرف افغانستان کا اٹھایا ہوا ختمہ خود بخود ختم ہو جائے گا۔ روس ہمارا حلیف بن کر پھر ہمارے خلاف ریشہ دوانیاں نہ کر سکے گا۔ ان نازک حالات میں ہمارے صدر مملکت اور وزیر خارجہ امریکہ جارح ہیں۔

خلاصہ یہ ہے۔ کہ اب حالات اس موڑ پر آ پہنچے ہیں۔ کہ ہم کو گوگو کی پالیسی اور تذبذب کی دوستی سے کنارہ کش ہو کر ایک گروپ کا اس درجہ کا ممبر بننا پڑے گا۔ کہ وہ ہماری جنگ کو اپنی جنگ سمجھے۔ یا پھر صدر ناصر۔ مارشل ٹیٹو اور صدر سوئکارنو سے مل کر غیر جانبدار ممالک کے گروپ میں شامل ہونا پڑے گا۔

وَاللّٰهُ يَهْدِي مَنْ يَّشَاءُ اِلٰى صِرَاطٍ مُسْتَقِيمٍ

بچوں کا صفحہ ۱۹ سے آگے

وہ پیادہ پا کو سلام کرنے میں پہل کرے۔ اور جو پیدل چل رہا ہو۔ وہ بیٹھے ہوئے کو سلام کرے۔ اور جو چھوٹا ہو وہ بڑے کو کہے، جو تھوڑے ہوں وہ بہتوں کو سلام کرنے میں پہل کریں۔

سلام میں پہل کرنے والا خواہ کوئی بھی ہو وہ اشد تقائے کے یہاں زیادہ مقرب اور زیادہ مستحق اجر ہے۔ مگر جب کوئی دوسروں کو پہلے سلام نہ کرے اور گریز کرے تو مذکورہ ترتیب کے مطابق دیکھنا چاہئے۔ کہ کس پر پہلے سلام کرنا واجب ہے۔ جو اس ترتیب کو توڑے اور خلاف ورزی کرے یقیناً وہی گنہگار ہے۔ اور اسی پر اس کا سارا بار ہے

سیرت نبوی پاک نورانی اب متبرک کہتے

سیرت ابن ہشام

تصنیف: حضرت ابن ہشام

• افسوس کی بات ہے کہ اس سیرت کو اب تک ہندوستان میں نہ پڑھا گیا ہے نہ اس کی ترجمانی ہوئی ہے۔

• افسوس کی بات ہے کہ اس سیرت کو اب تک ہندوستان میں نہ پڑھا گیا ہے نہ اس کی ترجمانی ہوئی ہے۔

• افسوس کی بات ہے کہ اس سیرت کو اب تک ہندوستان میں نہ پڑھا گیا ہے نہ اس کی ترجمانی ہوئی ہے۔

مقبول ایڈیٹری: شاہ عالم مارکیٹ لاہور

کیمیائے محبت

السَّلَامُ قَبْلَ الْكَلَامِ - کلام سے پہلے سلام کیا کرو۔

جب کسی سے ملنا ہو تو گفتگو کرنے سے پہلے السَّلَام علیکم کہنا چاہیے کہ اس میں برکت بھی ہے اور محبت بھی۔

چنانچہ ہادی السلام محمد رسول اللہ صلی اللہ علیہ وسلم نے ارشاد فرمایا کہ

جب آپس میں ایک دوسرے سے ملو تو السَّلَام علیکم دتم پر سلامتی ہو،

کہا کرو اور دوسرا علیکم السَّلَام و اللہ دتم پر بھی سلام اور رحمت ہو

یہ الفاظ میں جواب دے کر حق اخوت ادا کرے۔

تا کہ باہم موانست پیدا ہو اور محبت بڑھے اور ایک دوسرے کو اپنے سے بڑھ کر خیر خواہ تصور کرے۔

اس مختصر سے جملہ السَّلَام علیکم میں نہ معلوم وہ کون سی لطافت

لیعت کر رکھی ہے کہ جب ایک دوسرے سے السَّلَام علیکم کہتا ہے تو

وہ بخود ان میں ایک جذبہ پیدا ہو جاتا ہے جسے محبت کے نام سے تعبیر کیا

جاتا ہے اور عالبابہی وجہ ہے کہ آنحضرت صلی اللہ علیہ وسلم نے فرمایا

ہر واقف اور واقف کو سلام کیا کرو اور کبھی کسی سے ایسے ناراض نہ

ہو کہ سلام تک ترک کر دو۔ اگر تم سلام عام کرو گے تو اللہ تعالیٰ تمہارے

دلوں میں محبت ڈالے گا اور مالوں میں برکت دیگا اور شیطان تم میں

اختلاف پیدا نہ کر سکے گا۔

حضور نے یہ بھی فرمایا ہے کہ جب تم اپنے گھر میں جاؤ تو گھر والوں کو

بھی السَّلَام علیکم کہا کرو۔ وہ سلام تمام گھر والوں کے لیے موجب برکت ہوگا۔

ایک موقع پر حضور نے فرمایا کہ جو شخص سلام کہہ کر گھر میں داخل ہوتا ہے

خدا اس کے گھر میں صلح اور صفائی کا ذمہ دار ہو جاتا ہے۔ یعنی اس گھر میں

لڑائی جھگڑا نہیں ہوتا۔ پس ہر مسلمان مرد و عورت، بوڑھے

بچے کا یہ فرض ہے کہ وہ جب کسی سے ملے تو پہلے السَّلَام علیکم ضرور کہے

اگر کوئی شخص سلام کیے بغیر گفتگو شروع کر دے تو حضور کا ارشاد ہے کہ اس

کی بات کا کوئی جواب نہ دو۔ السَّلَام علیکم کہنے میں ثواب بھی ہے

اور برکت بھی۔ اس لیے خلاف شرع ماتھے پر ہاتھ رکھنا، ٹوپی اتار دینا، جھکنا

”آداب عرض“ یا ”حضرت سلامت“ ”تسلیمات“ وغیرہ کے کلمات استعمال کرنا

ترک کر دینا چاہیے کہ یہ ہمارا مذہبی طریقہ نہیں ہے۔

ایک اور جگہ حضور نے ارشاد فرمایا: اَلْبَادِیُّ بِالسَّلَامِ پہلے سلام کہنے والا

بِرَبِّیْ مِنَ الْکِبَرِ۔ تجھ سے بڑی ہوتا ہے اس حدیث سے معلوم ہوتا ہے کہ

جو شخص عمداً دوسروں کو پہلے سلام کرنے سے گریز کرتا ہے وہ متکبر ہوتا ہے اور

متکبر کے متعلق بہت سخت وعید آئی

ہے کیونکہ تکبر اکبر الکیا بڑے گناہوں میں سے ہے

عام طور پر دیکھا جاتا ہے کہ وہی لوگ

پہلے سے گریز کرتے ہیں جو اپنے آپ کو بڑا سمجھتے ہیں اور وہ اپنی بڑائی کا

خیال کرتے ہوئے منتظر رہتے ہیں کہ کوئی انہیں پہلے سلام کرے اور پھر وہ اس کا جواب

دیں، ایسے ہی لوگوں کے متعلق خواہ وہ عالم ہوں یا سپر و مرشد، یا صاحب اثر

ہوں یا ارباب حکومت۔ حضور کا ارشاد ہے کہ ”وہ ہولناک عذاب میں مبتلا ہونگے۔“

کیونکہ وہ اپنے کبر و نخوت کی وجہ سے اسلامی مفاد کے دشمن اور حقوق العباد کے غاصب ہیں۔ اسلام چونکہ تکبر کا مخالف

اور انکسار کا حامی ہے۔ اس لیے اس کے ہر حکم میں انکسار کی تعلیم دی گئی ہے۔ سلام

میں پہل کرنے کا اجر زیادہ ہے جو کوئی پہلے سلام کرے گا وہ یقیناً دُگنے ثواب کا مستحق ہوگا۔

حضور نے فرمایا کہ صرف السَّلَام علیکم کہنے پر دس نیکیاں ملتی ہیں اور اگر السَّلَام علیکم ورحمۃ اللہ کہا جائے تو بیس اور اگر

”وَبَرَکَاتُہُ“ بھی کہہ دیا جائے تو تیس۔ اگر پہلے السَّلَام علیکم کہنے والا یہ الفاظ

کہے تو جواب دینے والے کو اللہ و برکات اللہ و سلام و برکات اللہ و سلام و برکات اللہ

تا کہ اس میں اللہ و برکات اللہ و سلام و برکات اللہ و سلام و برکات اللہ

حضور نے فرمایا کہ اللہ و برکات اللہ و سلام و برکات اللہ و سلام و برکات اللہ

بہت سی جزئیات ارشاد فرماتیں وہاں اس امر کی تصریح نہ کر دی کہ شرعاً پہلے

سلام کرنا کس کا فرض ہے یا بالفاظ دیگر یوں سمجھئے کہ حضور نے مراتب کی بھی تعلیم

کر دی تا کہ ہم حفظ رتب کا بھی خیال رکھ سکیں۔

آپ نے فرمایا کہ یہ سواری پر ہو

